

I VAOA VAKAYALO NI VEISIGA
NA NOMU VOSA NI PAROFISA ENA VEISIGA

I TAKITAKI

1

Janueri – Veverueri – Maji

2026

ITukutukuVinaka

E VEISIGA

SOLI WALE
ME KAKUA NI VOLITAKI

NA I VAOA VAKAYALO NI ODO SA SALAMI
CIU NA NI KUA NA AGOSI I TOKELAU
ME BABA IONA NI VIKOLEPINO KA ME
KAKUA NI SALAMI

ME VAKA NA WAI LILIWA VUA SA VIAGUNU,
SA VAKAKINA NA **ITUKUTUKUVINAKA** MAI NA VANUA YAWA (VOSA VAKAIBALEBALE 25:25)

Uebert & BeBe
ANGEL



VEIKA ME BALETA NAI TUKUTUKU VINAKA

Na iTukutuku Vinaka ena Veisiga e dua nai vola vakalotu ka nuitaki vakalevu ka vakarautaki vakamatau me solia na veivakauqeti vakayalo ena veisiga kecega ena loma ni yabaki. E dau vakarautaka na kila-vuku titobu, na veika e vakararamataka na bula, na veiraivotu eso kei na vakatusa ena veisiga me dusimaka kivei ira na dauwilika me ra bulataka na bula Va-Karisito ka yavutaki ena ivakavuvuli kei nai vakatakilakila eso mai vua na Parofita ko Uebert Angel. Na ivola ogo e tabaki vakava ena dua na yabaki ka kilai ena kena yacovi vuravura raraba, vakarautaki ka soli wale ena veimataqali vosa ka tu ka me kakua ni vakatatao na duidui ni vosa, ka nakiti me yacovi vuravura taucoko na veivakasala ka dau veisautaka na bula yadudua.

UBERT KEI BERVERLY ANGEL

E na yabaki taucoko ni nodrau vei qaravi vakalotu ko Uebert kei Bebe Angel, e rau a painiataka ka domoduataka na kena vunautaki nai tukutuku vinaka ni loloma soliwale ni Kalou (Euangelion) kei na parofisai e na veiyasai vuravura. E rau sa vola oti talega e vica nai vola ka voli sara vakalevu me vaka na Spritual Warfare, Intimacy, Prayer Banks, Supernatural Power of The Believer, kei na vuqa tale eso. E rau dau sureti ko Uebert kei Bebe me rau vakaitavi e na vuqa na bose lelevu e na veiyasai vuravura. E rau rokovi ka dokai e na raivotu, tauyavutaki ni vakasama vou kei na nodrau doudou ni qarava na cakacaka ni kalou. Me vaka ni rau liuliu ni soqosoqo ni lotu na Spirit Embassy, kei na vuku ni kaci levu e a kacivi rau kina na Kalou sai koya nai tutu vakaparofita, e rau sa tara cake kina e milion ni bula ni tamatae na veiyasai vuravura me vaka ni ogo talega e nodrau gagadre dina me vakasukai na yalo vua na Kalou e na kena vakatei vei ira nai tukutuku vinaka ni loloma soli wale ni Kalou (Euangelion).



GoodNews DAILY

KIDAVAKI KEDA ENA YABAKI NI ILUMU VEIVAKURABUITAKI

Cakacaka 19:11

A sa kitaka na Kalou na ka- mana vakaidina eso ena liga I Paula.

Na vosa “kitaka” ena tikiivolatabu oqo e vakadewataki mai na vosa va-Kiriki na poiéō, kena ibalebale me tara cake se bulia e dua na ka ena sala ni veibuli. E vakaraitaka ni oqo na cakacaka mana e yaco tiko mai Efeso e dua na itovo ni veibuli, na cakacaka mana veivakurabuitaki, vakasakiti ka se bera vakadua ni bau laurai e liu. Ko Paula na I Apositolo e kunei koya ni toso tiko ena dua na vanua ni cakamana e vakasakiti sara, ka uasivita na ka e a namaka, e cecere sara mai na cakacaka mana kece e a sotava ena nona veiqaravi. Oqo na veika vakasakiti ka cecere duadua.

Raica mada na mala ni vosa “ena liga i Paula.” E vakaraitaka vei keda ni Kalou e vakayacora na nona inaki ki vei ira na luvena. Ena ligamuni sara ga, ena yaco kina vakaidina na vei tukuniyalo lelevu eso. Ko na kitaka na cakacaka ka se bera ni laurai vakadua ena nomu matavuvale, bisinisi, se ena dua na ka me baleti iko, ka sa na tekivu saraga ena gauna oqo.

VAKATUSA

Oqo na yabaki ni noqu cakacaka mana ka veivakurabuitaki. Au vakatusa ena veisiga kece ena yabaki oqo me kauta mai vei au na veika e Vakalou ka vinaka duadua vei au. Oqo e sega ni yabaki ni noqu na sega ni rawata; ia e sa yabaki ga ni noqu na qaqa kina ena Yaca i Jisu.



KURI NI LESONI

Marika 16:17-18



**BOLEBOLE NI WILIVOLATABU ENA LOMA NI
365 NA SIGA**

1 NI SIGA

Vakatekivu 1-3; Maciu 1

GoodNews
DAILY

E VEI NA VAKATAKILAKILA?

Marika 16:17-18

ia na veivakatakilakila oqo era na cakava ko ira sa vakabauta;Era na vakaseva tani na tevoro eso ena yacaqu;era na vosataka na vosa ni veivanua tani.Era na tomika na gata eso,ia ke vaka era gunuva na ka gaga sara,era na sega ni ca kina,era na tabaki ira talega sa tauvimate ena ligadra, a ra na bula kina.

E vakaraitaka o Jisu na I rairai e vakatakilai ira era vakabauti koya. Kena ibalebale oqo, kevaka o vakabauti Jisu dina, o na sega vakadua ni rere. Kevaka o rerevaka na tauvimate, se rerevaka na nomu boso,se rerevaka na tekivutaka e dua na bisinisi, se rerevaka na veimaliwai, Na Kalou cava mada o vakabauta?

Na i Vola Tabu nikua e vakaraitaka ni veivakatakilakila veivakurabuitaki ka kaukauwa e muri ira era vakabauta na Kalou. Kevaka e sega ni muri iko na I vakatakilakila oqo, raica tale mada na nomu I vakatagedegede ni vakabauta.

Au sa tabaka e ligaqu e udolu vakaudolu na tamata ena so na mate veitauvi duadua e kila na tamata, ia au sega vakadua ni rerevaka ni na tarai au kina na tauvimate. Au kila se o cei o au, Ka sega ni tiko ena noqu DNA na rere.

VAKATUSA

Ena yabaki oqo ni i ilmu veivakurabuitaki ,ena sega ni rawai au e dua na mate dauveitauvi se dua na ka ca. Sa rui bera mai na tevoro ena noqu lutu sobu,me vaka niu sa qaqa oti ena yacai Jisu!Alelluya!



IKURI NI LESONI

Luke 10:19



**BOLEBOLE NI WILIVOLATABU ENA LOMA NI
365 NA SIGA**

2 NI SIGA

Luke 1:1-20; Same 1-3



AU VAKABAUTA NA CAKACAKAMANA

Iperiu 2:4

Ni sa vakadinadina tiko vei ra na Kalou, e nai vakatakilakila eso kei na ka e veivakurabuitaki eso kei na cakacaka mana e vuqa, kei na votavota ni Yalo Tabu ,me vaka na lomana?

E ka ni rarawa ni so na tamata era dau cavuta na i Volatabu era kaya ni sa sega na cakamana, ia na vakasama vakaoqo e veivakacalai ka sega ni vakamacalataki. Eso vei keda eda bula, cegu, raica, ka sotava na veisiga na veivakurabuitaki. Na vakabauta na Kalou sai koya na vakabauta na cakamana eso. Kevaka o sega ni vakabauta na cakamana, ko sa sega ni vakabauta na Kalou!

Na cakamana sai koya na nona veivuke vakaitamera na Kalou ena veika e baleta na tamata. Na Kalou, e Yalo, ka sa bula tiko ena vanua vakayalo. Ni sauma o Koya na masu mai na vanua sega ni laurai ki na vanua e laurai, oqori na cakamana.

Ena yabaki oqo ni i ilumu veivakurabuitaki, e gadreva na Kalou me laveta cake na veika veivakurabuitaki ena nomu bula. Eda sa tiko ena dua na gauna ni veivakacacani sega ni vakatauvtani rawa ka duatani. Tekivu cakacakataka na Vosa ka tara cake na nomu vakabauta me yacova ni sa yaco na cakamana ena nomu bula.

VAKATUSA

Au vakatusa na vuabale ni cakamana ena noqu bula ena gauna oqo ena kaukauwa e solia vei au na Yalo Tabu! Na ka kece e cala, ena vakaraitaki ena gauna oqo ena rorogo ni domoqu ena Yaca i Jisu



IKURI NI LESONI

Marika 16:20



**BOLEBOLE NI WILIVOLATABU ENA LOMA NI
365 NA SIGA**

3 NI SIGA

Vakatekivu 4-6; Maciu 2



DIGITAKA E DUA NA MATAMATA

Maciu 7:13

Dou curu ki na matamata ni koro qiqo, ni sa lalaga na matamata-ni-koro, ka rabailevu na sala, sa basika ki na rusa, era sa lewe vuqa era sa curu kina.

Raitayaloyalotaka ni ko sa talai ki na kaulotu ka rua na digidigi: na sala rawarawa ka tini ena mate, se na sala dredre ka mua ki na bula. Era na digitaka na dau lotu kece na ikarua ni sala. O cei e vinakata me vakayalia na nona bula, se vakaeevei? Ia, e sega ni vakakina.

Eso na lotu Vakarisito era kunei ira ena sala “rawarawa” ni bula vakavuravura, e dua e vakasinaiti ena rarama ka ramase, se ivakatagi ka veivakauqeti, se veimaliwai ena marau, kei na veika kece e vaka me solia na “sala uasivi” ni bula. Ia e uasivi dina beka?

Kemuni na wekaqu, na tevoro e sega ni rawa ni vakaraivinaka taki Eli, ia esa vakavinakataka ka rairai vinaka na sala e gole ki kea. Mo qarauna na veivakayararataki vakailasu ka vakalekaleka ni veika e solia o vuravura. Cakava oqo me yabaki o sega vakadua ni lako tani kina mai na matamata qiqo ka muataki iko ki na bula tawamudu.

VAKATUSA

Au parofisaitaka ni na sega vakadua niu vakayalia na noqu bula kina sala rabailevu. Ena Yabaki oqo ni i ilmu veivakurabuitaki sa dolavi na mataqu ki na nodra veivakacalai na meca. Ka sa bera na nona verevodi na tevoro; Kau sa sega vakadua ni rawa ni vakaweilei! Emeni.



IKURI NI LESONI

Luke 13:24



**BOLEBOLE NI WILIVOLATABU ENA LOMA NI
365 NA SIGA**

4 NI SIGA

Vakatekivu 7-9; Maciu 3



LADE KI LOMA

Marika 9:38-39

Sa qai vosa vua ko Joni,ka kaya, Vakavuvuli keitou a raica e dua sa vakaseva tani na tevoro eso ena yacamuni, ia ka sega ni muri keda ko koya; ka kitou sa tarova, ni sa sega ni muri keda.

Au dau raici iratou na luevu ni ra se lalai ni ra dauveisisivi me ra imatai ni “vakatukutuku taki” koya ka dau levu na nona vakacaca. Ena loma ni dua na siga, ena dua vei iratou ena kauta mai e dua na ripote. Au raitayaloyalotaka na kena irairai vei ira na tisaipeli ni ra “vakatukutuku” vei Jisu me baleta na “dua” e vakatotomuri iratou tiko. Ia ka sega ni vunauca na turaga ya ko Jisu, ia e vakacaucautaki koya ga.

Na tamata oqori e sega tale ni waraka e dua na ka, e sa tekivu vakasavi ira saraga na tevoro ena Yaca i Jisu! Eda sega mada ga ni kila se o cei na “dua” oqo, ia e dua dina na sotia yaloqaga! E vakaraica matua, ia ni raica ni sa kena madigi, sa tekivu me cakavaka ka vakatotomuria sara ga na ka e cakava tiko ko Jisu!

Ena yabaki oqo, kakua ni waraka e dua na ka.LADE KI LOMA! Na i vakatakilakila ni veivakabulabulataki e kaukauwa ena yabaki oqo ni i ilmu veivakurabuitaki.

VAKATUSA

Ena yabaki oqo, au lade ena marau ki na veika e cakava tiko na Kalou. Oi au na ‘dua’ oqori, na sotia oqori ka na cakava na veicakacaka ena Yaca i Jisu. Aleluya!



IKURI NI LESONI

1 Koronika 12:3



**BOLEBOLE NI WILIVOLATABU ENA LOMA NI
365 NA SIGA**

5 NI SIGA

Vakatekivu 10-12; Maciu 4

GoodNews
DAILY

NA VEIVUKE MASU

Sakaraia 4:6

A sa kaya vei au ko koya, Sa vakaoqo na vosa I Jiova vei Serupapeli, Sa segai ena qaqā se na kaukauwa, ena yaloqu ga , sa kaya ko Jiova na lewe vuqa.

E ka ni rarawa ni so na tamata lotu Vakarisito era nanuma ni bula e dua na ka ni qito. Era sega ni kauwai ena veika vakayalo. Era dau masu me tolu na miniti ena dua na siga, ka sa cava sara tu ga eke ya. Kevaka madaga era nanuma me ra masu vakadua. Ena so sara na siga era sa vakatulewa ka nanuma kina mera masu, ia ka dau basika mai eso na veika e dau vakaosososo taki ira ka butakoca na nodra vakanananu. Ia, e dua na ka era sega ni guilecava rawa koya mera kerei ira tale eso mera dau masulaki ira.

Ko raica, ni na oti mai na nomu tadra vakarerevaki eso, ena gauna ko sa kunea na yaga ni masu taudua. Na tikina nikua e dau cavuti ena vakanuini, me vaka era eda vakatusa ni na tokoso mai na Kalou. Ia ena rawa vakacava me cakava ko Koya kevaka o sega ni veitaratara kei Koya ena masu? Ena vakaraitaka vakacava na yalo ni Kalou ni kaukauwa, ni sa dau nuitaki tu ga na nomu masu vei ira na tani?

Mo kua ni vakalailaitaka na nomu bula vakayalo. Taura matua nai tavi ka tekivu taura na gauna mo dau masu vakataki iko.

VAKATUSA

Au sa taura matua na noqu bula ni dau masu ena siga nikua. Ni'u sa masu tiko oqo, au sa lako voli ena lewa, na qaqā kei na lagilagi ka sa tubu tikoga, ena Yaca i Jisu.



IKURI NI LESONI

1 Joni 5:14



**BOLEBOLE NI WILIVOLATABU ENA LOMA NI
365 NA SIGA
6 NI SIGA**

Vakatekivu 13-15; Maciu 5:1-26

GoodNews
DAILY

DIGITAKA NA TALAIRAWARAWA

Filipai 2:8

Ia ni sa kune ni sai tovo vata kei na tamata, sa vakamalumalutaki koya, a sa talairawarawa me mate,io me mate ena Kauvelatai.

E na Were o Kecisemani, ena i otioti ni gauna ni bera ni vesu o Jisu me vakoti ki na kauveilatai, a masu vagumatua, ka kaya, “Tamaqu, kevaka ko ni sa vinakata, ni kauta tani vei au na bilo oqo: ia me kakua ni yaco na noqu lewa, me yaco ga na nomuni lewa” (Luke 22:42). Raica mada qori? E sega ni vinakata na Turaga ko Jisu me cakava; e dua na ka dredre dina oqori me vakayacora, ia e kitaka ga o Koya! Na talairawarawa e sega ni baleta na ka o taleitaka; e baleta na ka e taleitaka na Kalou vei iko.

Na noda tikina ni ulutaga e vakavuvulitaka ni nona vakacerecerei ko Jisu e baleta ni talairawarawa me yacova na mate. Ena gauna dredre duadua mada ga, e se talairawarawa tikoga ko Koya. Kemuni na taciqu kei na ganequ, na cakamana o vinakata e tiko ena yasana kadua ni talairawarawa. Digitaka mo talairawarawa vua na Kalou.

VAKATUSA

Au parofisaitaka na bula ni talairawarawa ki na veika sa biuta tu e mataqu na Kalou. Au sa vakamalumalumutaki au ni’u sa laiva na Yalo ni Kalou me liutaki au ena veika kecega ena Yaca i Jisu! Emeni.



IKURI NI LESONI

Roma 5:19



BOLEBOLE NI WILIVOLATABU ENA LOMA NI

365 NA SIGA

7 NI SIGA

Maciu 5:27-48

GoodNews
DAILY

NAI TUVATUVA LEVU

Jeremaia 29:11 (KJV)

Niu sa kila koi au na nanuma ni yaloqu ena vukumudou, sa kaya ko Jiova, na nanuma mo dou vinaka, ka sega ni ca, ka me'u solia vei kemudou nai nuinui vinaka ni gauna emuri.

Nai matai ni vasagavulu ka lima na wase ni Jeremaia e vakatabakidua ki na lewa sa yaco mai vei Juta ena vuku ni nona sega ni vakabauta kei na nona talaidredre. Na kena dina, e kilai kina ko Jeremaia me Parofita dau Tagi baleta ni dau sotava tikoga na veika ca ena nona gauna. Ia, ena lomadonu sara ga ni ka kece oqo, e kacivaka kina na Kalou e dua na ka totoka: "Niu sa kila koi au na nanuma ni yaloqu ena vukumudou, na nanuma mo dou vinaka, ka sega ni ca!"

Na tikina oqo e tarova na veilecayaki ena i nuinui vakalou. Ena vuravura ka sinai tu ena butobuto, e se vakararamataka tikoga na Kalou na nona rarama. Oqo na loloma soli wale kei na loloma e tu vua na Kalou me baleti iko. Ena yabaki oqo ni i ilumu veivakurabuitaki, i o koya gona mo toso ena yalodei ni o kila ni sega ni maroroya tiko na Kalou e dua na itukutuku ni nomu cala. Ia, e maroroya tikoga o Koya ni nona ituvatuva levu vei iko sa ikoya ga na kena ka vinaka duadua!

Cakacakataka na Vosa oqo, veitalia na cava ko sotava tiko ena dua siga.

VAKATUSA

Ena sega ni dua na leqa ena yaco ena noqu bula nikua. Na ituvatuva ni Kalou vei au e uasivi sara, ka'u sa tu ena kena vinaka taucoko oqori ena Yaca i Jisu.



IKURI NI LESONI

Filipai 1:6



**BOLEBOLE NI WILIVOLATABU ENA LOMA NI
365 NA SIGA
8 NI SIGA**

Vakatekivu 18-19; Maciu 6:1-15



GoodNews DAILY

TARA E DUA

1 Cesonaika 5:11

O koya oqo mo dou qai ia na veivakacegui vakai kemudou,ka veivakatataki cake vakai kemudou,me vaka dou sa kitaka tiko.

Eso na tamata era dau taura vakabibi na lotu baleta ga ni ra vakasaqara tiko e dua me vukei ira. Era raica me vaka e dua na veitaratara se 'hub' ka semati ira vata kei na veika era gadreva me ra toso ki liu ena bula. Eso era tiko kina me ra vukei ga. Vakasamataka mada kevaka era taura vakaidina na lotu Vakarisito yadua na tikina nikua, ka me ra vakatorocaketaka me ra vukei ira na tani ka sega ni vinakata me ra vukei. Ka sa na kaukauwa ka dei sara na Yago i Karisito!

Kevaka o sa bau vakila ni o sega ni kauwaitaki, beci, ka dau lolovira, vakasamataka ni so talega era na vakila vakatautauvata vakakina. O koya gona, taura na itavi mo raici ira era tu ena ituvaki vata ga oqo. Vakayaloqagataki ira ka vaqacacotaki ira. Kakua ni bula me baleti iko duadua ga, mo dau veinanumi vei ira na tani. Ena yabaki oqo ni i ilmu veivakurabuitaki, tara cake e dua ena dua na itukutuku veivakayaloqagataki, qiri, se sikova ena siga nikua. Oqo na lotu Vakarisito vakacacaka.

VAKATUSA

Au tucake me dua na duru ni veitokoni me tara cake e dua nikua. Ena loloma soli wale ni Kalou e cakacaka tiko vei au, o koya au sotava nnikua (edit the word nikau to nikua) au na vayaloqagataki, vakaukauwataki ka vakabulabulataki ena Yaca i Jisu! Emeni.



IKURI NI LESONI

Iperiu 3:13



BOLEBOLE NI WILIVOLATABU ENA LOMA NI 365 NA SIGA

9 NI SIGA

Luke 1:1-20; Same 1-3



E RAWA BEKA NI O NUITAKI?

Luke 16:10

O koya sa dina e na ka lalai, ena dina talega ena ka levu;ia ko koya sa sega ni dodonu ena ka lalai,ena sega talega ni dodonu ena ka levu.

Au nanuma lesu na matai ni gauna ni noqu veiqaaravi. Me vaka ni'u dua na parofita gone ka kila vakavinaka tu na nona ilesilesi ki na dua na itabagauna, au sa maqusa sara me'u kauta yani na itukutuku ni auwa ki na iyalayala kei vuravura. Sa vakatototoki na cakacaka, ka sa dodonu me'u toso vakatotolo. Ena gauna mada ga oqori, a kauti au tikoga na Kalou ena veitikina yadua, vuli, kei na lesoni vakacacaka ena nona univesiti. Au sega ni calata na kalasi. Ia au a parofita vata kei na vitu na lewe ni lotu me dua vata na yabaki me vaka au vakasinaita na rara nikua.

Na tikina nikua e vakavuvulitaka na yalodina ena ka lalai. Vakasamataka mada kevaka me'u a biuta na noqu veikacivi ena noqu rarawa ni vica walega na lewenilotu, au na tiko beka eke ena gauna oqo? Se cava ga na ituvaki ni bula o sa tu kina, mo yalodina tikoga. Vakadinadinataka ni rawa ni o nuitaki ena veika lalai, ka sarava na nona laveti iko cake na Kalou ena yabaki oqo ni i ilumu veivakurabuitaki

VAKATUSA

Au tukuna vei au e dua na yalo ni nuitaki. Na veika kece au cakava, se vakacava sara na kena lailai, au na cakava ena yalo ni uasivi duadua ena Yaca i Jisu. Emeni.



IKURI NI LESONI

1 Koronika 4:2



**BOLEBOLE NI WILIVOLATABU ENALOMA NI
365 NA SIGA
10 NI SIGA**

Vakatekivu 20-22; Maciu 6:16-34



VEIVAKAMATEI ENA I DABEDABE

1 Joni 3:15 (KJV)

Na daulaba ko koya yadua sa cata na wekana; ia dou sa kila ni sa sega sara ni tiko e lomana na daulaba na bula tawa mudu.

Au sega ni rawa ni tukuna vei kemuni na levu ni gauna au sotava kina na tamata era veicati ka ra dabe tiko ena dua ga na lotu, vakarorogo ki na Vosa vata ga, lagata na sere vata ga, ka lesu ki vale ka sega ni veisau. Eso era lewe ni matavuvale, era veivala ena macawa taucoko ia era se gole tiko ga ki na vale ni Turaga ena nodra vinaka duadua ena Sigatabu.

Kevaka eda taura vakadodonu na tikina nikua, e dua na taro bibi e lako mai ki na noda vakasama: e vica na daulaba era tiko ena lotu nikua? O ira na tamata era dau cudrucudru, eso na yabaki tini se sivia, ka ra kaya ni bula tiko e lomadra na Karisito.

A solia o Jisu e dua na ivakaro: o ya na veilomani. E sega ni kurabuitaki ni dau tutaka vakaukauwa ko Koya na veicati; ka sa veibasai sara ga kei na nona ivakaro.

Oqo e dua na yabaki vou. Vulica mo loloma, tekivu sara ga oqo!

VAKATUSA

Au parofisaitaka e dua na bula vou sinai ena loloma. Au na sega tale ni maroroya na veicati ena dua tale na siga ena yabaki oqo ni ilmu veivakurabuitaki ena Yaca i Jisu. Emeni.



IKURI NI LESONI

Joni 13:34



**BOLEBOLE NI WILIVOLATABU ENA LOMA NI
365 NA SIGA
11 NI SIGA**

Vakatekivu 23-24; Maciu 7



KAKUA NI YALI NA VAKABAUTA

Marika 1:11-13

A sa rogo mai lomalagi e dua na vosa;o iko na noqu Gone ni toko,au sa dauvinakati iko vakalevu.A sa vakauti koya vakasauri na Yalo Tabu ki veikau. A sa tiko e loma ni veikau ka bogi vasagavulu, a sa dauveretaki koya ko Setani;a sa tiko vata kei na manumanu kila;a sa qaravi koya ko ira na agilosu.

Raica na gauna ga a vakadeitaki kina na Turaga ko Jisu me Luvena lomani na Kalou, a sotava na veitemaki. Oqo e tukuna sara ga na ivakarau ni bula ni dua na lotu Vakarisito. O sa bau raica beka ni so na gauna, ni oti ga e dua na ka vinaka, o dau sotava na veisaqasaqa ca vakatotolo? Oqori sara ga na sala e cakacaka kina na meca. Na vakasama oya mo sa yali na nomu vakabauta na Kalou.

Ni sa vakadeitaki iko na Kalou mo dua na daunibisinisi, italatala, watimu, iyaya ni vakamau, daunipolitiki, namaka na veisaqasaqa, mai vei ira sara mada ga na itokani kei na matavuvale. A temaki o Jisu me vakataki iko; A sotavi ira na manumanu kila ni bula me vakataki iko, IA SA QAQA O KOYA!
Kakua ni yali na vakabauta. O sa qaqa oti!

VAKATUSA

E na sega ni yali vakadua vei au na noqu vakabauta, veitalia na veisaqasaqa au sotava. Au sa vakamalumalumutaki ira kecega na manumanu kila ena lekutu vakayalo; Au sa dua na qaqa ena vukui Karisito. Aleluya!



IKURI NI LESONI

1 Koronika 10:13; Joni 16:33



BOLEBOLE NI WILVOLATABU ENA LOMA NI 365 NA SIGA 12 NI SIGA

Vakatekivu 25-26; Maciu 8:1-17

GoodNews
DAILY

NUITAKA NA DAUDROINI

Vosa Vakaibalebale 3:5

Mo vakararavi vei Jiova ena vu ni yalomu; Ka mo kakua ni vakararavi ki na nomu yalomatua.

E dua vei ira na noqu tikini volatabu taleitaki me baleta na vakabauta kei na vakararavi vua na Kalou e lako mai vei Eparaama, na peteriaki ni gauna makawa. Oqo na ka e tukuna na Vosani Kalou, “Ni sa vakabauta sa talairawarawa kina ko Eparaama, ni sa kacivi me lako yani ki na vanua sa bera ni soli vua me taukena; ka sa lako yani, ia sa sega ni kila na vanua e lako kina.” (Iperiu 11:8).

Raitayaloyalotaka mada vakalailai, ni tukuna vei iko na Kalou mo biuta na veika kece o sa kila ka tekivu lako ki na veiyasana cava ga, sega ni dua na ituvatuva, sega na mape, sega ni dua na ilavo levu mo taubale vata kaya, ka sega sara tu ga ni dua na ka e tu! Veivosakitaka na vakararavi vua na Kalou me yacova ni sa sega tale ni baleta na nomu rawa-ka, nomu isema se nomu vuku. Oqo na vanua e curu mai kina na tikina nikua. Kakua ni kaya “Au sa kila kece tu”. Sa tu vua na Kalou na ituvatuva taucoko ni nomu bula, vakararavi Vua, sa vola oti ko Koya.

VAKATUSA

Mai na siga nikua, au sa vakadeitaka taucoko vua na Kalou na noqu ituvatuva, nuinui kei na gagadre. Kau na muria na nona veidusimaki ena veika kece e baleti au ka na yaco, na druka ena mate ena bukawaqa ena Yaca i Jisu.



IKURI NI LESONI

Same 37:3-5



**BOLEBOLE NI WILIVOLATABU ENA LOMA NI
365 NA SIGA
13 NI SIGA**

Vakatekivu 27-28; Maciu 8:18-34



Iperiu 8:5

O ira sa kitaka nai vakatakarakara kei na yaloyalo ni veika vakalomalagi, me vaka sa vakatakila vei Mosese na Kalou ni sa voleka ni tara na vale tabu; ka kaya, Raica mo cakava na ka kecega me tautauvata kei na kenai vakatakarakara ka vakatakilai vei iko ena ulu-ni-vanua.

Ni o dikeva na I Volatabu, e basika mai na I walewale ena Veiyalayalati Makawa kei na Veiyalayalati Vou. O ira na turaga kei na marama cecere ni vakabauta era vakamura e dua na ituvatuva ka ra rawata na kena isau. Me vaka ga e volai ena (Iperiu 11:32-33), “era tabonaka na gusu ni laione” ena nodra vakabauta ka sega ni cegu.

Nikua e vakaraitaka na Vosa ni Kalou, ni Kalou e cakacaka vata kei na ituvatuva. E tiko vua e dua na ivakaro me caka kina na veika eso. Kevaka e vakavurea na vakabauta ena gauna vakai Volatabu, e se yaco tiko ga nikua. Na vakabauta e dua na ivakarau, e dua na ivakarau e vakadeitaka na kena vatuka. Ni o muria na ivakarau ni vakabauta era vakadinadinataka na tamata ena gauna makawa ena Vosa ni Kalou, ena rawarawa sara vei iko na veika eso.

Muria na ivakarau vakadinadinataki ni vakabauta; Tekivu tuvanaka ni siga vinaka na siga nikua. Raica, vakabauta, ka cakacakataka. Oqori na kena ituvatuva.

VAKATUSA

Au tuvanaka vou na noqu vuravura me vinaka duadua. Ena vakabauta, au sega ni leqa, au sega ni tauvimate, kei na bula sautu sa noqu ivotavota ena yabaki oqo ni ilumu veivakurabuitaki ena yaca i Jisu! Emeni.



IKURI NI LERSONI

Roma 15:4



**BOLEBOLE NI WILIVOLATABU ENA LOMA NI
365 NA SIGA
14 NI SIGA**

Vakatekivu 29-30; Maciu 9:1-17

GoodNews
DAILY

DAU CAKAISAU KEI NA CUDRUVI

Dauvunau 10:8

O koya sa kelia nai keli ena lutu kina;kei koya sa basuka na bai,ena kati koya na gata.

Ena veiyabaki sa oti, au dau tarogi kevaka e rawa ni tara e dua na lotu Vakarisito na cakausau kei na cudruvi. Na noqu I sauni taro e tautauvata tikoga: ni o sa sucu tale, o na rawata na veivakalougatataki, sega ni cudruvi. E sega ni dodonu me cudruvi e dua na lotu Vakarisito sucu vou; oqori e dua na leqa. Kevaka o tiko ga ena Vosa ka bulataka na ivakavuvuli ni Kalou, ko na taqomaki mai na nodra ivadi na meca.

Ia na cava na vuna era dau cudruvi kina eso na lotu Vakarisito? Na tikina nikua e tiko kina na ki se I dola : na bula ena taudaku ni Vosa e dolava na katuba vei ira na gata. Era sa voroka na bai, ka solia vei ira na gata na nodra bula vakalawa. (Na Vosa Vakaibalebale 26:2) e kaya, "... sa vakakina na veivatonaki wale ena sega ni yaco.." Kena ibalebale, kevaka e yaco mai, e tiko e dua na vuna.

Tiko ga ena Vosa ni Kalou ena yabaki oqo ni ilmu veivakurabuitaki,ka ko na lesu tale mai kei na dua na ivakadinadina.

VAKATUSA

Na ivakatakilakila se cudru cava ga e cavuti me baleti au kei na noqu matavuvale sa voroki ena Yaca i Jisu! Au digitaka me'u vakasinaiti tikoga ena Vosa ni Kalou mai na siga nikua. E dei tu na noqu bai! Aleluya.



IKURI NI LESONI

Vosa Vakaibalebale 22:8



BOLEBOLE NI WILIVOLATABU ENA LOMA NI 365 NA SIGA 15 NI SIGA

Vakatekivu 31-32; Maciu 9:18-38

GoodNews
DAILY

NA BUTU SILA

Maciu 3:12

A sa tu e ligana na nonai sivi ni sila, ka na vakasavasavataka sara ko koya na sila ni nona rara, ka binia vata na nona sila ki na lololo; ka na vakama ko koya na qana ena bukawaqa e sega ni bokoci rawa.

Ni ko na taubale kina vale ni madrai, ena dredre mo vakawaletaka na kenai boi na madrai e qai buli oti kei na kena veimataqali. Ni sebera ni ko raica na kena rairaivinaka e tiko na kenai cakacaka bibi; na qaqi, na kena wasei na witi mai na co madu me rawati kina na falawa e rawa ni vakayagataki.

Na tikina nikua e dusi keda ki na buturara ni sila vakayalo. Ena vanua ni yalo, oqo na vanua e yaco kina na veivakasavasavataki. E vanua e dau vakayacori kina na veisele, kauta laivi na veitokani cala, musuka laivi na veivakabobulataki, ka kauta laivi na vakasama e sega ni vinaka. Ena vanua ni butu sila, sa iko ga kei na Kalou, sa dua na veisau ni gauna, kei na dua na yalayala tale ki na veika kecega vaka matanitu ni Kalou.

Oqo na nomu gauna ni veisau, ni ko kalawa yani ki na vanua ni buturaki sila ni Kalou ena yabaki oqo ni ilmu veivakurabuitaki

NA VAKATUSA

Ena loma ni vanua ni butu sila, kau na vakadonuya na Yalo ni Kalou me kauta laivi kece ena lomaqu na ka kece e sega ni duavata kei na vosa ni Kalou. Kau vakarota na yalo kece ni butobuto me biuti au ena gauna oqo ena Yaca i Jisu! Emeni



IKURI NI LESONI

Taito 2:14



BOLEBOLE NI WILI VOLA TABU ENA LOMA NI 365 NA SIGA 16 NI SIGA

Luke 1:21-38; Same 4-6



GoodNews
DAILY

KAILAVAKA MAI

Marika 10:48

A ra sa lewe vuqa era vunauci koya me tiko lo: a sa qai kaci vakalevu cake kina ko koya, Na Luve I Tevita, ni lomani au mai.

Na tamata lotu vakarisito e daugalu tu ga ena mata galugalu. Na tamata mataboko ena talanoa oqo e vakaraitaka tiko, ni ra tukuna vua ko ira na lewe ni lotu me galu o koya e kaila tikoga.

Ni kua, ko ira na sogosogo lewe ni lotu malumalumu, era sega ni dau lako mai valenilotu baleta walega ni dua e raici ira vakaca. Levu na tamata era vinakata tu me ra vakabulai, ka lailai era saga me ra vaqara baleta ni ra rerevaka na ka era nanuma na tamata. Era sega madaga ni rawa ni kailavaka mai “Emeni” baleta era vakabauta nira na vakavuna me levu era raici ira mai.

Na tamata mataboko, e sega ni kawaitaka na cava era nanuma na soqosoqo lewe ni lotu, e tu dei nona vakasama ki vei Jisu. Ka kila ni na vakabulai koya ko Jisu, ka kailavaka mai ka qai vakabulai.

NA VAKATUSA

Au kaila vaka tikoga na noqu tubu vakayalo, tawa na noqu akaude ni baqe, kalougata na noqu vakamau, na noqu rawaka e sega ni tarovi rawa ena yaca I Jisu. Emeni



IKURI NI LESONI

Josua 6:20



**BOLEBOLE NI WILI VOLA TABU ENA LOMA NI
365 NA SIGA
17 NI SIGA**

Vakatekivu 33-35; Maciu 10: 1-16.



MO VAKAVINAVINAKA TIKOGA

Luke 17: 17-18 (KJV)

A sa vosa ko Jisu ka kaya, Era sega li ni lewe tini sa vakasavasavataki? Ia sa evei na lewe ciwa? Sa sega ni kune e dua me lesu tale mai me vakarokorokotaka na Kalou, ko koya duaduaga na kai tani oqo.

Ena gauna ni sota, se veivakalotutaki se lotu ena Siga Tabu e matai ni ka e da dau vaqara o ya na tukuni yalo. Na matai ni tukuni yalo e dolava na katuba vei ira na kena vo era na muri mai. Ko na kidacala na levu ni tamata era jerea na veivuke vua na Kalou, ka lailai era tukuni yalo taka. E so na gauna, ko ira era vakabulai mai na tauvimate bibi, era sega ni lesu mai me ra vakalesua vua na Kalou na vakavinavinavina, ka ra yali vakadua. Oqo e sega ni vinaka, ni na raica na tiki ni volatabu e cake ni sega ni marautaka ko Jisu.

Ki vei kemuni nai tokani, na bula ni sega ni vakavinavinaka e vakaraitaka na nomu laveti iko cake me uasivita na Kalou. Oqo e dua nai tovo dokadoka. Na yalo ni vakavinavinaka e vakaraitaki ni yalo malumalumu. Ni kua mo saga mo tukuni yalotaka na ka kece e cakava na Kalou kina nomu bula ka vakavinavinakataki ira talega na tamata era vukei iko.

NA VAKATUSA

Au na duri ena veidelana meu tukuni yalo ka kaila vaka na noqu vakavinavinaka vua na Kalou me baleta noqu bula. Au sega ni vinakata na yalo ni sega ni vakavinavinaka ena yabaki oqo ni ilmu veivakurabuitaki, au biliraka tani ena yaca I Jisu. Emeni



IKURI NI LESONI

Same 145:7



**BOLEBOLE NI WILI VOLA TABU ENA LOMA NI
365 NA SIGA
18 NI SIGA**

Vakatekivu 36 – 38; Maciu 10:17-42



KAKUA NA LOMAOCACOCA

Maciu 6:24

O koya mo dou qai kakua ni lomaocaoca e na vuku ni mataka; ena lomaocaoca na mataka ena vuku ni mataka. Sa rauta na siga na kena ca.

Eso na tamata lotu vakarisito era dau kaya “Au sega ni lomaocaoca, lo au lomaleqa. Veitalia na nomu tukuna na vosa koya io o lomaocaoca tikoga. Ena Luke 10:41 “A sa vosa ko Jisu, ka kaya vua, I Marica, I Marica, ko sa lomaocaoca ka veinanumayaka na ka e vuqa...” o sa vakataki Marica? Tekivutaka na yabaki ena yalo ni nanamaki, ka curu yani na yalo ni lomaocaoca me baleta na sau ni curucuru ni vuli, na sau ni rede, na sau ni bili, na nomu bula ni veiwekani kei na veika tale eso. Na cava e kauta mai na lomaocaoca?

Na lomaocaoca e vu mai ena nomu vakanuinui ena ivurevure cala. Na Kalou na Tamamu, e taleitaka na nona dau vakani ira na manumanu vuka kei na kena vakasulumi na senikau, ka vakacava na kena vuabale na nona lomani iko?

Ni kua, mo sa biuta tani na yalo ni lomaocaoca. Raica na Kalou, o koya e ivurevure ni nomu bula. Oqo e dua na yabaki vou ka dua tani nai lumu, ena cakacaka vei iko kevaka ko biuta laivi na lomaocaoca. Biuta laivi ka biuta vua na Kalou.

NA VAKATUSA

Au na sega ni vakaotia na noqu gauna na lomaocaocataka e dua na ka, sega vakadua tale ena yaca I Jisu. Emeni



IKURI NI LESONI

Aisea 41:10



**BOLEBOLE NI WILI VOLA TABU ENA LOMA NI
365 NA SIGA**

19 NI SIGA
Vakatekivu 39-40; Maciu 11

GoodNews
DAILY

MO VAKATALAI KOYA TANI MAI NA NOMU VAKASAMA

Aisea 43:18

Dou kakua ni vakananuma na ka makawa, se vakasama na ke eliu.

Na tevoro e dau vakayagataka eso na vakasama me biuta kina nomu vakasama. Ena tukuna vei iko ni ko tamata ca, ko na sega ni rawata e dua na ka, ena vakayagataka tiko me yacova ni ko vakabauta na nona lasu.

Na nona tukuna vei Ivi ena vaka na Kalou kevaka e kania na vuanikau, e sega ni vakasamataka ko Ivi e lako mai na vakasama koya mai vua na tevoro. Mo nanuma e kaya o koya, “Ko na tautauvata kaya sa Cecere sara”. E a teivaka na vakasama oqo ki vei Ivi.

Mo qarauna na tevoro kei na nona sasaga. Ena vakayagataka na vakasama ni garogaro, vakamatei iko, kei na kocokoco. Kevaka ko sega ni qarauna, ena rawati iko mo vakayacora eso na vakasama oqo. Ni ko sa vakayacora ena saga o koya me na vesuki iko kina. Mo kakua sara ni vakatara me biuta e dua na vakasama oqo ena nomu mona.

NA VAKATUSA

Kauta laivi na vakasama e sega ni va Kalou mai na noqu vakasama. Nai tuvatuva me baleta na noqu rusa au sa vakarusa ka cemuria laivi ena Yaca I Jisu. Emeni



IKURI NI LESONI

2 Koronika 10:5



BOLEBOLE NI WILI VOLA TABU ENA LOMA NI

365 NA SIGA

20 NI SIGA

Vakatekivu 43-45, Maciu 12:22-50

GoodNews
DAILY

NA LESONI MAI VEI DUA E DAUMATENI

Cakacaka 2:4

A ra sa vakasinaiti kecega ena Yalo Tabu, a ra sa vakatekivu me vosataka na vosa tani eso, me vaka sa solia vei ira na Yalo Tabu me ra cavuta.

O sa bau raica e dua e mateni? Ena raica e dua na benubenu ena nanuma ni sa I davodavo, se biliga e dua na tamata e dabe tu na dabedabe va qiqi. E dina ni da sega ni duavata kei ira na mateni, io e rawa ni vakavulici keda e dua na lesoni.

Efeso 5:18,... “Ia dou kakua ni mateni ena waini, ni sa ia kina na ka vakasisila; dou vakasinaiti ga ena Yalo Tabu. E dua na lesoni eda vulica mai kina na tiki ni vola oqo. Na tamata mateni e sega ni rai me vaka e dua na tamata e bula vinaka. E sega ni tarova rawa na nona I tovo; na waini ni veivakamatenitaki e lewai koya. Me vaka talega kina na Yalo Tabu ni ko vakasinaiti ena Yalo Tabu e lewai iko. Ni ko soli iko me lewa na nomu bula ena liutaki iko. Ka na duatani na nomu rai, doudou na vosa, ka vakatusa na veivakabulai vakayalo me yaco sara. Mo vakatulewa ena veisiga me vakasinsita na Yalo Tabu na nomu bula.

NA VAKATUSA

Au sa tamata vakasinaiti ena Yalo Tabu, kau sa raica na noqu Yabaki 2026 ni sa maravu na soko ka vakasinaiti ena tukuni Yalo ena yaca I Jisu. EMENI



IKURI NI LESONI

Efeso 3:19



BOLEBOLE NI WILI VOLA TABU ENA LOMA NI 365 NA SIGA 21 NI SIGA

Vakatekivu 43-45; Maciu 12:22-50



DOKAI RAU NA NOMU I TUBUTUBU

Efeso 6: 1-2

Oi kemudou na gone, dou talairawarawa vei ira na nomudou qase e na ka sa vinaka vua na Turaga: ni sa dodonu oqo. Oi kemudou na gone, dou talairawarawa vei ira na nomudou qase e na ka sa vinaka vua na Turaga: ni sa dodonu oqo. Mo vakarokoroko vei rau na tamamu kei na tinamu oqo na vunau tau-mada sa dua kina na vosa ni yalayala.

Na vosa ni Kalou e matata ni soli vakasala me baleta na nodrau veiwekani e dua na gone kei rau na nona itubutubu. Au vinakata meu vakaraitaka na tikina e 1 kei na tikina e 2 e duidui na mataqali itubutubu e tukuni tiko kina. Na tikina e 1 e tukuna tiko na nomu vakarorogo vei rau na nomu itubutubu vakayalo esa solia vei iko na Kalou, na tikina e 2 e tukuna tiko me baleti rau na tubutubu dina.

Ni ko talaidredre vei rau na nomu itubutubu vakayalo kei rau na nomu tubutubu dina, e tara vakaca na nomu bula. Ena rawa ni yaco mai na rawaka, io e rawa ni drovaki iko, ena levu na sotakaya na dredre. Na nomu dokai rau na nomu I tubutubu e veituberi va Kalou ka rawa kina na bula vinaka! Mo dokai rau na nomu tubutubu.

NA VAKATUSA

Tekivu ena siga ni kua, au na saga meu vakarorogo ka dokai rau na noqu itubutubu vakayalo kei na noqu itubutubu dina. Ni ra vakalougatataki au ka vakasaravi au, na noqu bula e sa mua ena gaunisala dodonu, kau sa wini ena ka kecega ena yaca I Jisu. Emeni



IKURI NI LESONI

Vosa Vakaibalebale 6:20



BOLEBOLE NI WILI VOLA TABU ENA LOMA NI 365 NA SIGA 22 NI SIGA

Vakatekivu 46-48; Maciu 13:1-30

GoodNews
DAILY

NA BULA NI VEIVAKURABUITAKI E TU E LOMAMU

Joni 21:25

Sa vuqa talega na ka tani sa cakava ko Jisu, ia kevaka sa volai kecega, au sa vakasama ni na oso ko vuravura e na veivola ena volai. EMENI

Na bula nei Jisu e bula veivakurabuitaki ka vakasinaiti ena veivakabulai, kei na cakacaka mana e sebera ni laurai. Vakacava kevaka o raica e dua e vakania e lima na udolu na tamata mai na rua na ika kei na lima na madrai se e rai na yaloka ni mata mai na kasivi ka waki vata kei na qele. E duatani nai lumu e tu vua? E tautauvata kei koya e tu e lomamu.

Na vu ni volai enai volatabu na cakacaka mana oqo me rawa ni vakauqeti iko mo vakayagataka na kaukauwa ni ilmu veivakurabuitaki. E sega ni dua na ka e dredre vei iko. E levu o koya e tu e lomamu, vakayagataka na bula ni veivakurabuitaki e tu e lomamu e dai!

NA VAKATUSA

Au na tukuni yalo taka vakalevu na cakacaka mana ena noqu bula. Na cakacaka mana au sota kaya e ka talei duadua, e sega ni tautauvata kei dua. Me vakalagilagi na Kalou. EMENI



IKURI NI LESONI

Joni 20:30-31



BOLEBOLE NI WILI VOLA TABU ENA LOMA NI 365 NA SIGA

23 NI SIGA
Luke 1: 39-56; Same 7-9



NA NOQU YALOYALO E KAUKAUWA

Cakacaka 5:15

A ra sa kauti ira kina era sa tauvimate kina veigaunisala, a ra sa vakadavora enai mocemoce lelevu kei nai mocemoce lalai, me vakaruruga eso vei ira na yaloyalo i Pita ni sa lako yani kina.

Au sa rogoca e so na tamata era tukuna tu vakaveitalia “Na veivakabulai e sa sega ena gauna oqo e a rawa ga ena gauna e volai tu enai vola tabu”. E tukutuku lasu oqo. Iperiu 13:8 e tukuna na Kalou sai koyakoya tikoga ko Jisu Karisito, ena siga sa oti, kei na siga edaidai, kei na veisiga emuri. E vakayacori ena gauna e volai nai vola tabu ka na vakayacori talega ena gauna edai.

Raica na tiki ni vola tabu ni kua. Ena sega ni kila ko ira era sega ni kila na Kalou. Mo vakasamataka nai yaloyalo walega e vakabula e dua na tamata? Io e yaco vakalevu ena nodatou valenilotu ka ra vakabulai ko ira kecega era tauvimate niu pasi na kequ i yaloyalo, kara dau tukuni yalo taka ka sa levu era toso cake tiko ga nodra tukuni yalo taka. Na cava koya? Nai lumu oqo na kena yabaki.

Na yabaki oqo na kemu yaloyalo e na veivakurabuitaki! E rawarawa, ka ko buli me vaka koya.

NA VAKATUSA

Na kaukauwa e lako mai lomaqu. Niu lako yani ena siga ni kua, na ka kece au vinakata ena yaco me vakana kenai naki ena yaca i Jisu. EMENI



IKURI NI LESONI

Luke 8:43-48



BOLEBOLE NI WILI VOLA TABU ENA LOMA NI

365 NA SIGA

24 NI SIGA

Vakatekivu 49-50; Maciu 13:31-58

GoodNews
DAILY

E SEGA NI DUA NA KA E VAKAIYALAYALA

Luke 1:37

Ni na sega ni dredre vua na Kalou e dua na ka

E da dau tukuna na tikini volatabu oqo, ka dau volai ena noda siqeleti se na tiki ni pepa, ka dau ukutaki tu ena loma ni noda vale, e da vakabauta se sega?

E dua na ka e vakawelea tu na vakasama ni tamata lotu vakarisito ni da tubu cake mai ena vuravura oqo, era vakavulici na tamata ni ka kece e vakaiyalayala. Ena gauna era vuli kina na gone era sa dau biutu me ra tawasei ko ira na gone vuku kei ira na kena vo, e tekivu sara ga e kea na nodra vakabauta ni ka kece e vakaiyalayala ka ra sega ni tamata vuku. NI ra sa tekivu cakacaka era sa wasei rawa tu ka dau yalani tu na ka era rawata se sega ni rawa ni cakava.

Ko ira na lotu vakarisito era sad dau kauta tu mai e vale ni lotu na vakasama oqo. Era sa da kauta tu mai na vakasama ni veika kece e vakaiyalayala ka ra dau tukuna na Kalou talega e vakaiyalayala. E dau dredre mera ciqoma na Kalou e dau cakava e levu na ka e veivakurabuitaki. Na Kalou e sega ni dua na ka e dredre vua. Vakavouia na nomu vakasama ka kila ni Kalou e rawa ni cakava na ka kecega.

NA VAKATUSA

E sega ni dua na ka e dredre vua na Kalou. Na noqu kerekere kece ena yaco ena yaca I Jisu. Emeni.



I KURI NI LESONI
Jeremaia 32:17



BOLEBOLE NI WILI VOLA TABU ENA LOMA NI
365 NA SIGA
25 NI SIGA
Lako Yani 1 -3; Maciu 14:1-21

GoodNews
DAILY

TAMUSUKA SOBU

Vakatakila 19: 15

A sa dara mai na gusuna e dua nai seleiwau gata, me yaviti ira kina na veimatanitu ko koya: ia ena lewai ira e nai titoko kaukamea: a sa sikaraka ko koya nai keli-ni-waini ni cudru waqawaqa ni Kalou Kaukauwa.

Na qaqa e tusanaki sebera ni laurai. Na gusumu e seleiwau gata. Na vosa vaka Kirisi na gusumu na “stoma”, e keinai balebale e vaka nai seleiwau bati rua. Na gusumu e iyaragi, e rawa ni musulaka e levu na ka. Na Kalou e sa vakaukauwataka na nomu vosa me vaka nai sele ni vuniwai.

Ni da masu ka vakatusa, dolava na matamu vakayalo ka vakayagataka na nomu vakasama. Raica ni sa musulaki vakalalai na nomu leqa. Seleta tani na matevuce e vakaleqa tiko na yaqomu, vosa ka seletatani ena yaca I Jisu. E sega ni dua na ka kevaka era sega ni tu vata kei iko ko ira na lewevuqa, na dinau, na tauvimate, berabera ni ka o gadreva, na veivakatovolei ni tevoro; vakayagataka na nomu vosa kei na vakabauta me tamusuka tani. Vosa tikoga ena yabaki oqo ni ilmu veivakurabuitaki ka tamusuka tani me yacova ni ra talaraki sobu.

NA VAKATUSA

Au sega ni via drovaka, na gusuqu e sai yaragi ka cemuria na meca. Na noqu vosa, e vakaukauwataka na Yalo Tabu, me talaraka sobu na ituvatuva ni tevoro. Niu vosa, na tatao ni ka kece e tamusuki sobu ena yaca I Jisu. Emeni.



I KURI NI LESONI

Iperiu 4:12



**BOLEBOLE NI WILI VOLA TABU ENA LOMA NI
365 NA SIGA
26 NI SIGA**

Lako Yani 4-5, Maciu 14:22-36



KILA NA DUIDUI KEI NA KANA VAKARAUTA

Aisea 7:15

Na bata kei na oni ena kania ko koya, ni sa kila me biuta na ka ca, ka digitaka na ka vinaka.

Iko kila ni nomu kana e vakavuna na nomu kila na duidui? Aisea e parofisai taki Jisu, na kakana e kania na “bata kei na oni”, e terenitaka na nona kila na kena duidui: “ ena kila na kena duidui (yada: experiential know mo besetaka na ka ka digitaka na vinaka.” Na vuravura e kaya, “O iko na ka o kania.” Na volatabu e kaya ni ko kila na duidui mai na ka o kania. Na ka o kania, me vaka na vosa ni kalou, na vakasala, na tukutuku raraba, na nomu I tovo, e gata. Na yagomu, na ka o kania e buli iko mo levu Na bula vakayalo, na nomu kania na vosa ni Kalou e vakayadrata na nomu bula mo biliraka na ka e ca ka digitaka naka e vinaka.

Qarauna na ka o biuta e lomamu. Vakasinaita na nomu siga e na “bata kei na oni” na yalomu na vosa ni Kalou, lagata na sere ni vakavinavinaka vua na Kalou, rogoca na vakaisala e vinaka. Kauta tani na ka e vakabuwawataka na nomu bula ni vakatulewa. Sebera ni ko digitaka mo cakava e dua na ka, “tovolea” na vosa ka wilika, vakasamataka ka vakatusa na vosa ni Kalou. Na kemu kakana me vukea na nomu bula savasava ka rawa ni terenitaka taka na nomu kila ka.

NA VAKATUSA

Au vakani ena vosa ni Kalou, na noqu vakasama sa terenitaki tu. Au kila niu sega ni vinakata na ca kau digitaka na vinaka. Na noqu gagadre e duavata kei lomalagi; na noqu digidigi kau sa kila kei na noqu tuvatuva e sa matata ena yaca I Jisu. Emeni.



IKURI NI LESONI

Iperiu 5:14



**BOLEBOLE NI WILI VOLA TABU ENA LOMA NI
365 NA SIGA**

27 NI SIGA
Lako Yani 7-8; Maciu 15: 1-20

GoodNews
DAILY

MO KAKUA NI KAKASE

Vosa vakaibalebale 18:8

A vosa ni daukakase sa vaka na vue, Ka sa lau kina vu ni loma ni tamata.

Na kakase e kauta tani na kaukauwa! Na Kalou e sega ni lumuta e dua na tamata me kakua ni kakase, e tukuna na lotu mo kauta tani. Na kakase e kauta laivi na veivakabauti, vakasesea na nomu vakasama, ka vakarusa na ka e bulia na Kalou. Na vosa e yaragi. Kevaka e vakayagataka vakaveitalia na gusuma e rawa ni vei vakacacani! Au sega ni vinakata meu vakayagataki ni kena wasei na “loli kamikamica sau lailai”.

Kevaka e dua e vakani iko tiko kina, e sega ni nomu tokani; era vakacuru vosa kina daligamu. Oqo na vakasala mo taqomaka na yalomu ena yabaki oqo ni ilmu veivakurabuitaki:

Lako tani mai vei na tamata ivalavala ca. Kakua ni volekati ira. Masulaki ira”. Kevaka e sega ni rawa ni bula nai talanoa mai na masu, e sega ni dodonu me tukuna besetaka. Au sega ni tamata mo talanoa kina.” Sogota na katuba. Vakaisosomitaka: Vakasinaita na gusumu mo dau masu, ka wilika na vosa ka soli vakasala me vukea e dua. Taracake na ka e saga na meca me talaraka sobu.

NA VAKATUSA

Au sa tawasei au mai vei ira na daukakase kei ira era dauvakatetea nai tukutuku. Na daligaqu e katuba ni dina, na gusuqu e taracake e dua, ka veivakabulai ka dau vosa ni veivakalougatataki. Au vosataka na bula, ka tamusuka laivi na veileti, kau na taqomaka na duavata ena loma ni vale ni Kalou ena yaca I Jisu.



I KURI NI LESONI

Roma 16: 17- 18



**BOLEBOLE NI WILI VOLA TABU ENA LOMA NI
365 NA SIGA
28 NI SIGA**

Lako Yani 9 -11; Maciu 15: 21 – 39

GoodNews
DAILY

VAKASINAITA NA NOMU O

Dauvunau 11:3

Ke sa sinai na uca e na o, ke sa tau mai ki vuravura ka maca: ia ke sa bale na kau ki na mata ni ceva, se ki na mata ni tokalau, na yasana sa bale ga kina na kau, sai koya ena no ga kina.

Na tamata lotu vakarisito e rawa ni veisautaka e levu na ka ena masu, ka basuka na katuba vakayalo ena masu, taura vakaukauwa na sitoa ni tevoru ena masu, ka lewa na matanitu ena masu. Na nomu vosa ko vosataka, ko na vakasinaita na o ena ka kecega ko gadreva.

E sega ni dua na kena ca na bula vakailavo, kevaka e vakasinaiti na nomu o ena sinai na uca, ena sega ni tarova rawa na uca ni bula sautu! Oqo na nomu yabaki vosataka na vosa ena veisautaka na nomu bula me ko bulabula vinaka, na nomu cakacaka kei na nomu vakamau, na nomu tauni vata kei na ca kece me baleti iko. Au vakatusa na vosa niu na sarava na tawani ni o ka vakasinaiti na uca. Ena tau na uca, na taciq, kakua ni tarova na vosa, ka tukuna tiko ko na raica na nomu bula ena vakasinaiti.

NA VAKATUSA

Na noqu vosa e kaukauwa. Niu vosa ena yabaki oqo ni ilmu veivakurabuitaki, na cakamana, ivakatakilakila, kei na veivakurabuitaki sa sovaraki tiko ki na noqu matavuvale kei na noqu vanua. Na veisau sa yaco baleta na noqu masu. Aleluya!



I KURI NI LESONI

Aisea 45:8



BOLEBOLE NI WILI VOLA TABU ENA LOMA NI

365 NA SIGA

29 NI SIGA

Lako Yani 12 -13; Maciu 16

GoodNews
DAILY

NA KAUKAUWA

Luke 9:1

Sa qai kacivi ira mai na nona tisaipeli e lewe tinikarua me ra soqoni vata, a sa solia vei ira na lewa kei na kaukauwa vei ira kecega na tevoro, me ra vakabula talega na mate

O keda na lotu vakarisito eda dau kerea na kaukauwa ena noda gauna ni masu. O sa bau taroga na cava na kaukauwa ni Karisito? Au na solia yani e dua na kenai balebale: Na kaukauwa e soli mai me vakavuna na veisau. Na mataqali kaukauwa ka sega ni tawa yalani ka dau vakavuna na kena vakamatanataka na ka o kerea.

E tukuna vei keda o Jisu ni sa solia vei keda o Koya na kaukauwa kei na lewa me valuti ira na tevoro kecega kei na kaukauwa me da walia na tauvimate. Au nuitaka ni ko na taura rawa! Kevaka walega mo kila na kaukauwa vakalou e tiko saraga e yalomu me veisautaka na kemu ituvaki, o na sega ni vakasaurarataki iko.

Na kaukauwa bulabula ogo e tiko vei iko ena gauna ogo. Kevaka o sa sucu tale, sa vakarautaki tu vei iko. Vakadinata ga, ka cakacakataka nikua!

NA VAKATUSA

Au vosa ki na ituvaki mate cava ga e wavoliti au me'u bula kina! Na veika cava ga e moce, cakacaka ena gauna ogo, ena kaukauwa e tu vei au ena Yaca i Jisu! Emeni.



IKURI NI LESONI

Joni 14:12



**BOLEBOLE NI WILI VOLA TABU ENA LOMA NI
365 NA SIGA
30 NI SIGA**

Luke 1:57-80; Same 10-12

GoodNews
DAILY

KO IKO E DUA NA IVAKARAU NI BULA

Luke 10:5 (KJV)

Ia ena veivale yadua,dou sa curu kina,kaya mada e liu,Me yaco na vakacegu kina vale oqo..

Na luvena kece ga na Kalou e kauta voli na veilomani kei na vakacegu.Na vosa ni Kalou e vakaraitaka ni ko rawa ni kauta mai na vakacegu baleta ni sa solia vei iko na kaukauwa o veisautaka na ivakarau ni dua na vanua, ka vosataka na vosa ni vakacegu ka sa na tekivu basika mai na veidinadinati kei na marau ena vanua e tu kina na veilecayaki ,na leqa de veivakanannanu ca e dau tubu mai ena nomu vakanananu.

Na vakacegu e kaukauwa cake mai ena nomu leqa se na veika deedre .kevaka o tomika na dredred oqo,o rawa ni kauta mai na vakacegu dina ena loma ni cava e yaco tiko.Ni ra raici iko na tamata kara sotava tiko na bula dredre ena yaco na veisau me vaka niko kauata yani na vakacegu.E wavelita na vanua na marau.E solega tu na lomalagi nai vau ni qaqa ka na lesu tale mai na inuinui. ko iko na vakacegu ka veisautaka na ivakarau ni vanua ena yabaki oqo ni ilumu veivakurabuitaki o koya gona mo vakayagataka vakalevu na kaukauwa oqo na vakacegu.

NA VAKATUSA

Au na tauca na vosa ni vakacegu kina veivanua au lako kina nikua,ka tekivu mai na noqu vale.Au kauta na vakacegu kina vanua kece au lako kina ena itukutuku vinaka au wasea.



IKURI NI LESON

2 Cesalonaika 3:16



BOLEBOLE NI WILI VOLA TABU ENA LOMA NI

365 NA SIGA

31 NI SIGA

Lako Yani 14 -15, Maciu 17

GoodNews
DAILY

NA DAU SOLI KA

2 Korinica 9:8

A sa rawarawa vua na Kalou me vakalevutaka vei kemudou na ka ni loloma kecega: me tu vei kemudou ena veisiga na I yau kecega e yaga ena ka kecega, ka mo dou uasivi cake kina ena cakacaka vinaka kecega.

Au dau tukuna vakawasoma, kevaka ko sega ni lako mai dua na matavuvale vutuniyau, vakatara me lako mai vei iko e dua na matavuvale vutuniyau, ia na taro e rawa vakacava? Na I vola tabu taucoko, na ka e vakavuna na levu ni veivakalougatataki mai vua na noda Kalou vakaitamera sa I koya na soli ka. Na kena i rogorogo rawarawa, na nomu soli ka e vakavuna me sovaraka vakalevu vei iko na Kalou na veivakalougatataki, ni ko sega ni rawa ni sivita na Kalou ena nomu soli ka.

Na cala era cakava tu na lotu va Karisito sa I koya era sa vakasosomitaka na soli ka kina masu, lolo kei na vakasoqonivata. Mo nanuma tiko ni ko veivoli tiko kei na Tui ni vei tui, ka dua na nodra i tovo vakaturaga na tui e vuravura oqo me ra saga vakaukauwa me sivita na ka ra solia lesu vei ira na tamata ka soli ka ni loloma vei ira.

Vakabauta na Kalou ena nomu soli ka vakailavo ena yabaki oqo ni ilmu veivakurabuitaki ka sarava na Kalou me vakalougatataki iko ka na sega ni yacova rawa na nomu vakananau!

VAKATUSA

Vakabauta na Kalou ena nomu soli ka vakailavo ena yabaki oqo ni ilmu veivakurabuitaki ka sarava na Kalou me vakalougatataki iko ka na sega ni yacova rawa na nomu vakananau!



I KURI NI LESONI

Roma :8 – 32



**NA BOLEBOLE NI WILI VOLA TABU ENA LOMA
NI 365 NA SIGA**

32 NI SIGA

Lako Yani16–18; Maciu 18:1–20



GoodNews
DAILY

NA VEIVAKABULABULATAKI VAKAYALO NI TAMATA YADUDUA

Cakacaka 5:14

A sa vakaikuritaki vakalevu vua na Turaga na tamata eso era vakabauta, era lewe vuqa na tagane kei na yalewa talega.

Na veivakabulabulataki vakayalo e ka ni tamata yadudua. E tiko kina na nomu waqaca tiko na nomu bukawaqa ki vei Jisu. E sega ni rawa ni ko tamata vakabulai ka ko sega ni veisau. Na nomu gadreva na Kalou ena toso cake ena kena vakatagedegede I cake na gauna ko sa vakabulai kina; na nomu bula vakayalo ena laurai mai, na nomu wilika na Vosa ni Kalou ena toso cake, na nomu bula ni masu ena bulabula mai ka ko na sega ni vakalaiva me ra lolo walega na qase ni lotu.

Na veivakabulabulataki vakayalo e gadreva na via kania na ka va Kalou ka sega ni mamau rawa. Na tamata vakabulai e vakayagataka na Kalou ka cata na lomalomarua me bula kina me vakai ratou na tolu na cauravou ni Iperiu ka ratou sega ni via cuva vua na matakau nei Nepukanesa. Ratou a biu ena loma ni bukawaqa, ia na Kalou e a viribaiti ratou, ka ratou lako mai tuba ka sega ni vakacacani. Ni ko tu taka na Kalou, ena tu taki iko ko koya. Me vaka tiko oqo na nomu rai ena yabaki oqo ni ilmu veivakurabuitaki.

VAKATUSA

Au kacivi mai vua na Kalou, na dau ni cakacaka kau sega ni madua. Au na tukuna tiko na Vosa ni Kalou veivanua kece au lako kina ka sega ni mudu, ka'u na sega ni rere, ka'u na dina vua na Tui ni vei tui! Aleluya!



I KURI NI LESONI

Cakacaka 19:18



**NA BOLEBOLE NI WILI VOLA TABU ENA LOMA
NI 365 NA SIGA .**

33 NI SIGA

Lako Yani 16-18, Maciu 18:1-20

GoodNews
DAILY

NA BULA ENA VANUA DRAVUISIGA

Maciu 4:1

Sa qai kauti Jisu cake na Yalo Tabu ki na veikau, me dauveretaki koya na te-voro.

Na Veiyalayalati Vou e vakaraitaka na loma ni Kalou e na noda bula. Ko Jisu e vakatakilakila vinaka duadua ni dua e lako tiko ena loma ni Kalou, ia e a kau kina vanua dravuisiga me lai temaki vua na tevoru.

Ko rawa ni tiko ena loma ni Kalou ia ko sotava tiko dua na bula dravuisiga. Ko Jisu, na Kalou ka a lia tamata mai, e a vakatovolei me rawa ni daru kila kina ni lakolako ena vuravura ogo e lako mai kei na veivakatovolei ka tosoi iko kina na dravuisiga. Na vanua dravuisiga e vanua mamaca, katakata ka tu vakatikitiki ia kakua ni ko nanuma ni ko sa sega ni tiko ena loma ni Kalou ena gauna ni dredre.

Ena yabaki ogo ni ilmu veivakurabuitaki na ka vakacacani ira na tani ena sega ni vakacacani iko ni ko semati iko kina loma ni Kalou kina nomu bula ena yacai Jisu.

VAKATUSA

Au na lako ena qaqa veitalia na dravuisiga ni bula au lako curuma. Au na sega ni vakacacani baleta niu kila ni'u tiko ena loma ni Kalou! Aleluya!



I KURI NI LESONI

Luke 4:1



**NA BOLEBOLE NI WILI VOLA TABU ENA LOMA
NI 365 NA SIGA
34 NI SIGA**

Lako Yani 22-24, Maciu 19



KAKUA NI GUILCAVA NA LOLO

Maciu 4:2

Ia ni sa lolo ko koya ena siga e vasagavulu kei na bogi e vasagavulu, sa qai via kana.

Na tamata dau masu ka I tovo vinaka era tamata dau sega ni vosa vakalevu. Ko ira na tamata dau vosa era dau via laurai se rogoci ka dau lailai na nodra masu. Na gauna e cavuti kina vei iko e dua na Vosa ni parofisai, ia ka bera na kena yaco vei iko, e dua na I yaragi vakayalo mo na vakayagataka sa I koya na lolo.

Na lolo e vukea na kena vakayacori na Vosa ni parofisai. Mo kila ni lolo e sega ni veisautaka na Kalou, koya e dua tuga mai liu ni sebera ni ko lolo, na gauna ni nomu lolo kei ni sa oti na nomu lolo. Ia, na lolo e vakamalumalumutaka na yagomu ka veisautaki iko. Ke iko gadreva dina na veisau, taura vakabibi na lolo.

Ni ko lolo ka masu ena vula kei na yabaki oqo ni ilmu veivakurabuitaki na vei Vosa kece ni parofisai ka parofisai taki ena nomu bula ena yaco ena Yacai Jisu.

VAKATUSA

Au na lolo ka masu niu namaka tiko na kena yaco vei au na Vosa ni parofisai. Au kila ni lolo e vakamalumalumutaka na yagoqu ka vakayadrata ka vakadodonutaka na yaloqu kina veika dina ena vuravura vakayalo ena Yacai Jisu. Emeni.



I KURI NI LESONI

Maciu 17:21



NA BOLEBOLE NI WILI VOLA TABU ENA LOMA
NI 365 NA SIGA
35 NI SIGA

Lako Yani 22-24, Maciu 20:1-19



VUKI TUKUNA TIKO NA VOSA

Joni 11:53

Mai na siga ko ya era sa qai bosei koya mera vakamatea.

Mo kila vinaka na tikina oqo, e dodonu mo kila na vuna kei na ka e a yaco. Ko ira na qase ni lotu ena gauna koya era a saqati Jisu baleta era a via taqomaka na nodra I tutu. Era a vakasaurataka na Dau Caka Mana me ra maroroya kina na nodra yaga. Kakua ni iko kidacalataka ni ira saqati iko na tamata lotu. Era a cakava talega vua na I Vakavuvuli. Kevaka e yaco tiko vei iko, mo kila ni sega ni ka vou.

Na cakacaka mana kei na toso I liu e dau kauta mai na to ni veisaqa. Ena nomu vale ni cakacaka, na gauna sa voleka mai kina na nomu toso I liu, na nomu bula, matavuvale, ka vakai lavo ena yavalati. Na meca ena sega ni marautaka na nomu toso I liu, ena valuta.

Vakaiyaragitaki iko ena seleiwau ni Yalo Tabu sai koya na Vosa ni Kalou. Vuki tukuna tiko; vuki cavuta tiko. Vakatusa ni ko kalougata, ka sega ni dua na vosa ca ka vosataki vei iko ena yaco ena yabaki oqo ni ilmu veivakurabuitaki

VAKATUSA

Au dabe kei Karisito ena vanua vaka Lomalagi. Au sega ni rawa ni druka, ni Kalou ena tuberi au cake ena ligana matau sa dau dina ena Yacai Jisu! Me laveti na Kalou! Emeni.



I KURI NI LESONI

Luke 22:2



**NA BOLEBOLE NI WILI VOLA TABU ENA LOMA
NI 365 NA SIGA**

36 NI SIGA

Lako Yani 25-26, Maciu 20:1-19



VAKAMATAUTAKA NA VEIDOKAI

Lako Yani 20:12

Mo vakarokorokotaki rau na tamamu kei na tinamu; me dede kina na nomu bula ena vanua sa solia vei iko ko Jiova na nomu Kalou.

E lewe levu era wilika na tikina oqo ka ra vakasamataka na vanua e solia na Kalou ia e tiko talega kina na siga e solia kina. Na bula dede e lako mai ena nomu dokai tamamu kei tinamu. (Efeso 6:2) vakataudeitaka qo e na nomu cavu qaqa taka na tikina nikua.

Vakarorokotaki tamamu kei tinamu e dolava na bula dede, sautu, vakacegu kei na nomu maroroi. Ia, e levu na lotu va Karisito era dau nanuma cala ni ra sa sucu vou, na vakarokorokotaki ira na nodrai tubutubu sa sega ni yaga vei ira, ni sa bibi ga vei ira na nodrai tubutubu vakayalo. Oqo e dua na cala levu. Mo tauca na vinaka ni yalayala oqo, e dodonu mo vakarokorokotaki rau na nomu i tubutubu vakayago kei na nomu i tubutubu vakayalo.

Vakamareqeti ka qaravi rau na nomu i tubutubu ni rau se tiko vata kei iko. Kakua ni tauri rau vakamamada, rokovi rau and dau vakaraitaka na nomu vakavinavinaka ena veigauna kecega.

VAKATUSA

Na bula ni sega ni veidokai e na kauta tani mai vei au na veivakalougatataki ni bula dede! Sautu kei na vakacegu e noqu ni'u vakarokorokotaki rau na noqu i tubutubu vakayago kei na noqu i tubutubu vakayalo ena Yaci Jisu! Emeni.



I KURI NI LESONI

Efeso 6:2



**NA BOLEBOLE NI WILI VOLA TABU ENA LOMA
NI 365 NA SIGA
37 NI SIGA**

Lako Yani 27-29, Maciu 20:20-34



TEITEIVAKI KINA

Vakatekivu 27:7

Mo kauta mai vei au na manumanu sa tobo, ka cakava vei au na kakana vina-ka, me'u kana kina, ka vosavakalougatataki iko ena mata I Jiova, meu qai mate.

E levu na tamata era gadreva na ilmu nei tamadra vakayalo se nodra qasenivuli. Ia, e rawa ni vakidacalataki iko ni ko kila ni ira dau namaka me ra ciqoma na I lumu vaka koya ka sega ni saumi! E lewe lailai sara era vakacavara na nodra I tavi ena nodra vanua ni veiqaravi baleta ni ra lecava na dina ni vakacaboisoro. Na vakatamani dina kei na kena soli e gadreva na vakacaboisoro.

Kevaka ko via tubu ka vakamuria na tamata ka tiko vua na loloma ko gadreva, mo na lako sivita na nomu taleitaka, mo na sema vua ena nomu teiteivaki kina loloma koya. Kevaka ko vinakata mo kua ni sauma na ka kece e na nomu bula, ka mo kakua ni qarava se teiteivaki kina, ko na sega ni kila na kena I sau dina. Sa I koya ya na vuna e vinakata kina ko Aisake na lewe ni manumanu ni sebera ni sereka na veivakalougatataki vei luvena. E I tovo vakayalo na nomu veirokovi ena nomu vakacaboisoro e dolava na katuba ni kena soli vei iko. Taura matua oqo ena nomu bula ka ko na qai tauca na kena vinaka.

VAKATUSA

Au dau ni ciqoma na loloma. Au sa vakarau tu me'u ciqoma na veika solia vei au na tamaqu ni'u vakamarautaki koya ena teiteivaki kina nona raivotu kei na I tuvatuva sa biuta na Kalou kina noqu bula, ena kaukauwa ni Yacai Jisu. Emeni.



I KURI NI LESONI

Iperiu11:20



**NA BOLEBOLE NI WILI VOLA TABU ENA LOMA
NI 365 NA SIGA**

38 NI SIGA
Luke 2:27-52, Same 16-17

GoodNews
DAILY

NA I SERAU NI KALOU

Joni 11: 14-15

Sa qai tukuna vakamacala vei ira ko Jisu, Sa mate ko Lasarusu: ia ka'u sa reki ena vukumudou ni'u a sega ni tiko kina, mo dou vakabauta; ia meda lako ga vua.

Mena marau beka vakacava ko Jisu ena nona mate ko Lasarusu? Na tikina oqo e vakaraitaka e dua na ka ra vakayacana na dau dikeva na Kalou kei na lotu me tikina mosimosi, na Kalou ka solia na bula e sega ni marautaka na rogoca na nona mate ko koya ka dau muri koya. Na nona tikina oqo : Na nona I serau e a sega ni tiko na gauna e a mate kina ko Lasarusu ia na nona yali e vakavuna e dua na katuba ni vakabauta.

E so na gauna na dredre ko lako curuma e sega ni baleta na nomu sega ni vakabauta na kaukuawa ni Kalou, ia e baleta kevaka ena vakaraitaka ko koya na nona kaukauwa ena na veika ko lako curuma. Au tu oqo me'u tukuna vei iko ni ko sa lako curuma oti ka ko sa vosota toka mai na vei dredre, ko Jisu e sa solia oti vei iko na nomu veivuke ka sa lako tiko mai. Na nona I serau ena sotava na nomu gagadre, na ka mate kece ena nomu bula ena tucake tale. Aleluya!

VAKATUSA

Ni tiko na Kalou, au na sega ni druka rawa. Ni tiko na Kalou, ena sega ni dua e tarai au rawa! E sega ni dua na ka ena tarova na noqu toso I liu ena yabaki oqo. Me nona na Kalou na lagilagi ena yabaki oqo ni ilmu veivakurabuitaki .Aleluya!



I KURI NI LESONI

Roma 8:28



**NA BOLEBOLE NI WILI VOLA TABU ENA LOMA
NI 365 NA SIGA**

39 NI SIGA

Lako Yani 30-32, Maciu 21:1-22

GoodNews
DAILY

NA NONA I RAIRAI LAGILAGI

Maciu 24:35

Ena takali ko lomalagi kei vuravura; ia na noqu vosa ena sega ni takali.

Na gauna au tukuna ka wasea kina na nona lesu tale mai na Turaga, e sega ni'u vunautaka na veivakarusai se me'u vakavuna na rere, ia meu vunautaka na ka tukuna na Vola Tabu ni na yaco ena vakataotioti ni gauna. E so era biuta tani me gaunisala ni noda kawai kina vei ira, ia era cala. Ira na tani era tukuna, "Sega ni dua na tamata e kila na gauna," ka koya ya e vakavuna me bibi kina vakalevu na I tukutuku ogo.

Na vunautaka na nona lesu mai na Turaga e sega ni ka me ra veisemati kina na duidui matalotu se me da veivakarerei; e kaci mo vakavakarau mo sotava na nomu Dauniveibuli. Na nomu kau cake e rawa ni yaco ena dua na gauna sa rawa, sa dodonu kina mo tu vakarau. Bula ena veisiga ka vakaisulutaki iko ena savasava ni Kalou.

Na vosa nei Jisu e tudei, sega ni yavalati rawa ka tawa mudu. Na ka ga e tukuna, e vakayacora. Sa dodonu kina mo tu vakarau, tudei ka yadrayadravaki ena yabaki ogo ni ilumu veivakurabuitaki.

VAKATUSA

Au sa yadrayadravaki, na noqu vakasama e sa vakarau tu, na yaloqu esa vakarau tu, ka'u na vakacavara na noqu I tavi ena Yaca kaukauwa I Jisu! Emeni.



I KURI NI LESONI

Same 119:89



**NA BOLEBOLE NI WILI VOLA TABU ENA LOMA
NI 365 NA SIGA
40 NI SIGA**

Lako Yani 33-34, Maciu 21:23-46

GoodNews
DAILY

E NOQU I TO BEKA NA KALOU?

Iperiu 13:8

Sai koyakoya tikoga ko Jisu Karisito, ena siga sa oti, kei na siga edaidai, kei na veisiga emuri.

Kevaka ko se sega vakadua ni taroga kevaka e nomu I to na Kalou, iko sebera ni sotava e dua na rarawa dina. Iko rawa ni tamata dau cakacaka, yalodina ka tamata gugumatua ena cakacaka ni Turaga ia iko se vakila tikoga ni sa lutu tiko na nomu bula. Ko qai tekivu vakasamataka ke nomu I to na Kalou se raici iko beka.

E dodonu mo kila ni tiko kei iko na Kalou kei na tiko ena nonai serau e rau sega ni tautauvata. Eda qarava tiko e dua na Kalou ka bula sara mai liu koya e dau vosoti keda, ka ni sa tekivu tarai iko na nona I serau, na nomu bula ena dua na kena I balebale vou. Ni sa takoso na Kalou ena nomu bula, iko na tukuni yalo taka ni Kalou e nomu I to dina ena yabaki oqo ni ilumu veivakurabuitaki

VAKATUSA

Au kila ni noqu Kalou e sega ni guiguileca. Au tiko ena nona tabana ni yadrayadravaki, na ka e vakaliuca, ka toqai ena qeteqete ni ligana. Au na toso tikoga e liu ena kaukauwa ni Yacai Jisu! Emeni.



I KURI NI LESONI
Malakai 3:6



NA BOLEBOLE NI WILI VOLA TABU ENA LOMA
NI 365 NA SIGA
41 NI SIGA
Lako Yani 35-37, Maciu 22:1-22



KO NA LAKO MAI KI TUBA

Jeremaia 1:12

Ka sa kaya vei au ko Jiova, Ko sa raica vinaka: ni'u na vakusarawataka na noqu vosa me'u vakayacora.

Na Kalou e sebera ni moce, e sega na nona siga ena noa ka na sega vakadua ni moce, e sega na nona siga ni mataka, e bula ko koya ka tawa mudu. Ni tukuna na Kalou ni vakalougatataki iko, e kena I balebale ni na cakava nikua, ka sega ni qai cakava vakamalua.

Vuqa na gauna, na noda vakasama ga e vakaberabera taka tiko na caka mana, ka da nanuma ni ka ni veisiga ni mataka ni sa tu vakarau tu na Kalou me cakava nikua. E sega ni dua na ka ena tarova na gagadre ni Kalou ena nomu sautu, vakabulai kei na nomu tubu. Na nona I tuvatuva kina nomu bula era sega ni veilecayaki, buwawa se sega ni macala. E tukuna na Kalou ena Nona Vosa ni nona I tuvatuva vei iko e vinaka ka sega ni ca. Vakabauti Koya, tauri Koya ena Nona Vosa, ka ko na qai vakadinata na ka e tukuna na Kalou baleti iko.

VAKATUSA

Au sa vakauqeti ni sega ni titobu se balavu, loma ocaoca se dredre, agilosu se na veika ena yaco mai me rawa ni tawasei au mai na loloma ni Kalou. Au lako ena qaqa nikua ka tawa mudu ena Yaca kaukauwa I Jisu! Emeni.



I KURI NI LESONI

Aisea 55:11



**NA BOLEBOLE NI WILI VOLA TABU ENA LOMA
NI 365 NA SIGA**

42 NI SIGA

Lako Yani 38-40, Maciu 22:23-46

GoodNews
DAILY

TOVOLEA NA DUIVOSAVOSA

Joni 2:1

Sa bogi tolu sa qai caka e dua na vakawati mai Kena e Kalili; a sa tiko kina na tina I Jisu

Sa dina, a sa tiko e na vakamau ko Jisu, ia e se maca koso ga na waini! Sa vaka kina, e na rawa beka ni ko vakaicocovi na lotu e na veisiga se ko tokara na tutu vaka daumasu io na nomu akaude ni baqe e tauvimate koto. Na ki sai koya na kena kilai na iwalewale me vakabuabulataki kina na Kalou e na nona yavavala e na vanua e tiko kina.

E na vuravura vakayalo, ko na rawa ni dreta na nona sa lako siviti iko na Kalou e na nomu bula e na nomu talave e na duivosavosa. Ni ko sa masu, na Yalo Tabu ni Kalou e na solia vei iko na qaqani masu e na duivosavosa ka e gadrevi, se kani nomu pepa ni veilakoyaki I vuravura, nomu cakacaka, na ivalu kei ira na dauvakatevoro e na nomu vuvale, se nomu ilavo! Na duivosavosa e dau dodonu kina na veimasulaki ka uasivita noda kilaka vakatamata.

Masu tikoga e na duivosavosa ka tikoga e na Vosa ni Kalou, ko na qai vakila kina na Nona yavavala ka tiko na Kalou, ka vakadrodroya tiko na cakamana sega ni tarovi rawa e na yabaki oqo ni ilumu veivakurabuitaki

VAKATUSA

Au vosataka na vosa vakalomalagi! Au kana vata kei na lewe tolu vakalou e na duivosavosa ka yavalata na matanitu ni butobuto. Au sa sega ni vakamatei rawa; okoya ga e nakicataka au e na mate vakaidina! Aleluya!



IKURI NI LESONI

Luke 2:51



NA BOLEBOLE NI WILI VOLA TABU E NA LOMA NI 365 NA SIGA

43 NI SIGA

Vunau Ni Soro 1-3, Maciu 23 1-18



VAKADEWATAKA NA SIKINALA

Joeli 2:1

Dou uvuca na davui e Saioni, ka kacivaka nai valu e na noqu ulu-ni-vanua tabu; me ra sautaninini ko ira kecega na lewe ni vanua: ni sa lako mai na siga i Jiova, ka ni sa voleka mai

So na gauna, e dau vakasauri e so na nuiqawaqawa se lomaleqa e dau basika mai ki na vakasama. Oqori e sega ni vakasama walega, qori e dua na sikinala mai na vuravura vakayalo, oqori na ivakasala ni sa vakarau yaco e dua na ka. Na vei sikinala ni ivalu e dau vakavuna me yavavala na yalomu.

Ni ko sa siqema na vei sikinala vakaoqo, e kena ibalebale ni yalomu e sa dau kidava ka vakarau tu ki na veivasagai eso, ka dodonu me da sa dau vakavakarau tu ga. Kakua ni ko vakawealea na veika oqo; toboka na sikinala ka sauma vakatotolo e na masu, mo valu tu e na Vosa. Mo yadrayadravaki tiko, baleta e na rawa saraga ni dua na Jiutasa e na vuni sara tu ga e na loma ni nomu keba.

E na yabaki oqo ni ilmu veivakurabuitaki mo na kida tiko, vakadewata na sikinala ni ivalu, ka mo na qai tudei tiko e na nomu qaqqa.

VAKATUSA

Koi au na sotia ni mataivalu I Jisu. Na noqu bula vakayalo e toboka na sikinala vakalomalagi ni ivalu, ka'u qai gumatua e na cakacaka. Au sega ni rawa ni vesu vakasauri, e na kaukauwa ni Yaca I Jisu! Me laveti na Kalou.



IKURI NI LESONI

2 Pita 3:10



NA BOLEBOLE NI WILI VOLA TABU E NA LOMA NI 365 NA SIGA

44 NI SIGA

Vunau Ni Soro 4-5, Maciu 23:19-29



NANAMAKI ENA KAU CAKE

Maciu 24:38

**“ni sa bera na waluvu era sa kana na tamata, ka gunu, ka vakawati ka veimu-
sumusukitaki me ra vakawati, ka yacova na siga sa vodo kina ki waqa ko Noa”**

Vakasamataka vakavinaka na vei tikina e cake ni sebera na vei tikina e ra me rawa ni ko na taura vinaka na kena ibalebale, e na nomu vociga toka na veitiki ni Ivola Tabu. Ocei e a kana ka gunu tiko? Ko Noa beka? Sega, e a osooso tiko ena ta waqa. Na kana kei na gunu era a dau vakaogai ira kina na tamata l valavala ca.

E na vuravura nikua, e tautauvata na veika e yaco tiko, na ilakolako “dokadoka”, na vei soqo ni gunu, lalagasere, kei na kena vakayagataki vakasivia ni veimataqali marau vakayago. Ia, na lotu vakarisito dina e vakanamata tu kina vakalesui na yalo kei na nona lesu mai na Turaga, ko Jisu Karisito.

Na veika kece e sa yaco tiko e na gauna oqo e a yaco vaka talega kina e na gauna nei Noa, ia ko Noa e a vakanamata tu ga ki na kaci ni Kalou vua. Ni sa basika mai na luvu, e na gauna era sa sotava tiko kina na dredre, e a vakacegu tu e na nona vakanananu ko Noa.

Mo kua ni vakacalai e na yabaki oqo ni ilmu veivakurabuitaki. Coba tikoga na matamu vei Jisu, baleta na nona lesu mai e sa voleka sara, mai na nomu vakanananu.

VAKATUSA

Au sa cilavi tu vei Jisu me yacova ni vakarairaitkai na Nona iserau. Au sa tu vakarau meu sotavi koya e na o, e na gauna madaga oqo! Aleluya!



IKURI NI LESONI

Luke 17:26-27



**NA BOLEBOLE NI WILI VOLA TABU E NA
LOMA NI 365 NA SIGA**

45 NI SIGA

Luke 3:1-19; Same 18-19



VEICALATI

Maciu 26:6

“Ia ni sa tiko ko Jisu mai Pecani e na vale i Saimoni na vukavuka,”

E a tiko e na vale nei Saimoni na vukavuka ko Jisu. Vakanananutaka mada na veicalati ni I yaloyalo ni nona dabe toka e na vale nei koya e se kilai tuga ni tauvi vukavuka tiko, o koya na iVakabula, na Dau ni Caka Mana, o koya sa Vakatekivuna ka na Vakataucokotaka talega na noda vakabauta. E sega ni kune e na dua na tikina e na iVola Tabu na nona vakabulai ko Saimoni, e a volai ga na nona vakacegu toka e na nona vale ko Jisu. Vakasamataka mada me tiko saraga e na loma ni nomuni vale na Dauniveibuli vakataki koya, ia se tauvimate koto ga na itaukei ni vale.

Vakatalega kina, e na rawa ni ko tauvimate tiko, bikai voli e na vei dredre, se ko bula tu e na vica toka ga na ka e sa rawa, ia ko tu sara tu ga e na I Serau ni Kalou. Ia, au via vakadeitaki iko nikua ni ko sa na wilika na nomu iTukutuku Vinaka nikua, na veicalati oqori e sa na muduki. Sa na vakayacori e na veivakavoui e na I vakarau ni yagomu e na Vosa ni Kalou. Nikua, na bulabula ni yagomu, bisinisi, matavuvale, kei na veika vakailavo e ra sa vakavoui kece sara. E sa na sega tale ni ko na qai tiko e na I Serau ni Kalou me na qai veicalati tiko na veika e yaco tiko e na nomu bula.

VAKATUSA

Au sega ni mai tamata vakadrukai. Au na rawa ka vakalevu veitalia na cava e yaco, ni sa solia vei au na Kalou na qaga ka sa uasivi sara vei ira era sa liu kei ira sa lewa, e na kaukauwa ni Yaca I Jisu. Me laveti na Kalou.



I Kuri Ni Lesoni
Marika 14:3



NA BOLEBOLE NI WILI VOLA TABU ENA LOMA
NI 365 NA SIGA
46 NI SIGA
Vunau Ni Soro 6-7; Maciu 24:1-31

MONITI, 16 NI VEVEUERI



NA NOMU BULA E MAROROI TU

Vosa Vakaibalebale 18:10

“Na yaca i Jiova sa vale-cecere kaukauwa: Sa dro kina na yalododonu, ka sa bula.”

Na bula maroroi vei Karisito e iyalayala vei ira kece era vakabauta na Yacana. (Same 91:3), “Ni na vakabulai iko dina mai na nona tudai na tamata sa daubiri dai, Kei na mate ca e dauveiveitauvi.” Na nomu taqomaki e bibi vei Karisito, kei na Nona veimaroroi e tudei tu vei ira era vakabauti Koya. Ia mo kua rere.

Era sa talai tu na agilosu me ra yadravi iko. Ni ko sa lako yani ki tuba nikua, ko sa sega ni tiko taudua, ko sa taqomaki tiko mai vei ira na agilosu, ka ra sa wavoliti iko ena veiyasana kece sara. E qarauna tu na Kalou na nomu veisiga me logaloga vinaka ka mo na kua ni tacaqe se ko lutu. Na nomu gole I tautuba e sa vakalougatataki, kei na nomu curu mai loma e sa vakalougatataki, e na Yaca I Jisu.

VAKATUSA

Au sa vakalougatataki mai vua na Karisito! Na noqu laini era sa lutu ga e na vanua vivinaka. Na gauna au taubale kina, e rere na tevero ena kaukauwa ni Yaca I Jisu!



IKURI NI LESONI

Same 61:3



**NA BOLEBOLE NI WILIVOLA TABU E NA LOMA
NI 365 NA SIGA
47 NI SIGA**

Vunau ni Soro 11-12; Maciu 25:1-30



E VAKAYACORI TALE

Dauvunau 1:9

A ka sa tiko eliu, sai koya ga ena tiko maimuri; kei na ka sa caka eliu sai koya ga ena caka maimuri: ka sa sega na ka vou e ruku ni mata-ni-siga.

A ka taucoko ko raica e na gauna oqo e a sa yaco oti. Ni gauna au parofisaitaka kina na veika e baleta na ka e vakatokai na 'football', se 'basketball' se so tale na veika vakaoqo, me'u dau tukuna rawa tiko se ko cei e na qaqa se na druka, e baleta tikoga ni'u a sa raica oti e na vuravura vakayalo. Oqo e vakaraitaka tiko vei iko ni bula ka da raica tiko oqo ka da kila e uasivi sara mai na veika e rairai, sai koya e dua na ka dina ka sa vakayacori oti e na vuravura vakayalo qai vakarairaitaki e na vuravura vakayago.

Mai na matata ni kilaka vaka parofita, au vakarota na talave ki na nomu bisinisi, veika vakailavo, kei na nomu vuvale, kei na veivakabulai ki na yagomu! Oqo e sega ni mai vosa wale, era vakaleleca tu na kaukauwa. Nikua e dua na siga duatani vei iko, na nomu sala sa vakatorocaketaki me vaka e dua na vale uasivi. Na vakarairaitaki ni cakacaka mana e na nomu bula e na vakayacori tu ga ka na sega ni vakacavari rawa e na yabaki oqo ni ilmu veivakurabuitaki

VAKATUSA

Au sa vakalougatataki oti tu, ka na sega ni na vakalesui rawa tale. Au na bula tu e na tubu kei na veitotaki ni Kalou ka na sega ni vakacavari rawa ena yabaki taucoko oqo, e na Yaca! I Jisu' Emeni.



IKURI NI LESONI

Iperiu 13:8



**NA BOLEBOLE NI WILIVOLA TABU E NA LOMA
NI 365 NA SIGA
48 NI SIGA**

Vunau Ni Soro 13-14, Maciu 25:31-46

GoodNews DAILY

E NA LESU MAI KO JISU – SA VO VAKALA-ILAI SARA

1 Korinica15:52

ena vakasauri sara, ena vaka na sauriva ni matada, ni sa uvu na davui sa muri sara: ena uvuci na davui, ena qai vakaturi cake tale ko ira na mate me sega ni vuca tale, ia koi keda eda na vakamataliataki talega.

E vuqa na tamata, o ira talega na lotu va Karisito, era dau rere e na gauna e kacivaki kina na nona lesu mai na Karisito se na ka e vakatokai na 'rapture'. Kevaka ko sa vakarau tu ki lomalagi, e sega na ka mo rerevaka, ko sa qaqa dina tu! Au sa vakarota vei iko; ko na sega ni calata na veitavaki e na o kei na Karisito! Kevaka ko sebera ni ciqoma na Karisito me nomui Turaga ka iVakabula, mo qai raica yani na 'Ko Sa Ciqomi Jisu Karisito Beka?' e na tabana ni vola oqo ka mo na qai cavuta na masu mo ciqomi Koya kina!

Ni sa rogo na davui ka vakarogotaka na Nona lako mai, e na sauriva ni mata, ko na vakabasikataki mo veitavaki kei na Turaga e na o. Ia, mo kua ni lomaleqa ka mo na tekivu reki tiko. Vulica tiko na bula ni biubiu e na 'matai ni ilakolako', ka tu vakarau tu e na veigauna ki na Nona lesu mai. E na yabaki oqo ni ilumu veivakurabuitaki ko na wiliki tiko e na iwiliwili!

VAKATUSA

Au sa vakarau tu ki Lomalagi ka vakarau tale tu ga ki na veitavaki e na O kei Karisito! Na meca e na sega ni rawai au rawa meu sa na cegu. Sa tu ga e noqu vakanananu na Matanitu ni Kalou ka'u na sega ni biu tu mai. Me vakakorokotaki na Kalou! Emeni



IKURI NI LESONI

Maciu 24:31



NA BOLEBOLE NI WILIVOLA TABU E NA LOMA
NI 365 NA SIGA

49 NI SIGA

Vunau Ni Soro 15-16; Maciu 26:1-35

GoodNews
DAILY

KO SA VAKABULAI

Maciu 15:30

A ra sa lewe vuqa sara sa lako mai vua, era sa kauta mai na lokiloki, na mataboko, na galu, na gera, ka lewe vuqa tale; a ra sa kotori ira sobu ki na yava i Jisu; a sa vakabulai ira ko koya

E tiko e so na cakacaka mana e sa rui veivakurabuitaki era kailavaka na tamata, ni sebera vakadua ni ra raica me caka e na kena ivukivuki oqo! E na loma ni noqu lako vata kei na Kalou, au sa vakadinadinataka oti e levu na cakacaka mana, ia au kurabuitaka na levu ni kisi ni HIV era vakabulai. Se yaco e na koniferedi se lotu ga e na Siga Tabu, e lako tani ga vakasauri na HIV ni gauna e vakaroti kina na veivakabulai e na Yaca I Jisu!

Se tauvimate cava ga se mataqali mate vakavuniwai cava ga, na Jisu vata ga koya sa vakabula na vei mate dredre eso vakawasoma e sa kauta tiko mai na veivakabulai ena yagomu e na gauna saraga oqo. Ciqoma me nomu! Nomu sui, ua ni dra, kei na vei tiki ni yagomu sa vakataucokotaki tale. Ko Jisu na dau veivakabulai e sa taura tiko na yagomu e na gauna saraga ko wilika jiko kina na “Itukutuku Vinaka ena Veisiga” oqo e na vakabauta. Vakabauta ga, ena qai yaco na veivakabulai vei iko ena kaukauwa ni Yaca I Jisu!

VAKATUSA

Na mateveitauvi se na mate cava ga e na sega ni dredre me valuti. Na yagoqu e tarova laivi kecega na vei mate eso. Au bula tu e na taucoko ni bulabula vakayago, e na Yaca I Jisu! Emeni.



IKURI NI LESONI

Joni 6:2



**NA BOLEBOLE NI WILIVOLA TABU E NA LOMA
NI 365 NA SIGA
50 NI SIGA**

Vunau Ni Soro 17-19; Maciu 26:36-75



GoodNews
DAILY

O JISU KECEGA

Joni 14:14

“A ka kecega dou na kerea e na yacaqu, au na kitaka.”

Ena oso drigi ni valenisasara ena yasana ko Copperbelt ena vanua ko Zambia ena dua Koniferedi ni ‘Spirit Embassy’ ena vula ko Okosita 2025, au vakadinadinataka kina na kaukauwa ni cakacaka mana va Kalou ni vakayacoka. Au sega ni vunau ena maqosa ni vosa vakatamata ia e na kena vakaraitaki na kaukauwa me vaka sa volai e na (1 Korinica 2:4). Udolu vaka udolu e na loma ni valenisasara kei na milioni e n veiyasai vuravura era raici Jisu ni vakayacoka!

Na paralasi era vakabulai, vakayali na HIV, na ilavo ka vakabasikataki mai e na talevoni veikauyaki kei na kena basika mai na ilavo dina. Na vei yaya vakalivaliva me vaka na talevoni, ka ra kaca tu na matadra era vakavinataki ira ga vakai ira me vaka na kedra I tuvaki ni se qai ka vou, ka sega ni qai laurai e dua nai vakatakilakila ni kena kaca. Na veika me baleta na dra vei ira na tauvi HIV era vakabulai kecega mai. E rawa ga ni vakayacora na veika oqo ko Jisu!

Era vakayagataka na vuniwai na wainimate, na vuanikau, kei na icula me vakamalumutaka na mate, ia dua ga na Vosa mai vua na Kalou e kauta vakasauri mai na cakacaka mana veivakurabuitaki, ka sega na kena revurevu e ca. Oqo e rawa ga ni ko JISU!

VAKATUSA

E rawa ga ni ko Jisu me na liutaki au e na nona veivakayagataki e na yabaki oqo ni ilmu veivakurabuitaki. Au na sega ni rawa ni tarovi se vakayalolailaitaki, ni sai Koya e liutaki au mai na cecere ki na lagilagi! Aleluya!



IKURI NI LESONI

1 Joni 3:22



NA BOLEBOLE NI WILIVOLA TABU E NA LOMA NI 365 NA SIGA

51 NI SIGA
Luke 3:1-19; Same 18-19



KARAMACATAKA NA KALOU

Vakatekivu 5:24

Ka rau sa daulako vata kei na Kalou ko Inoki: a sa yali eke: ka ni sa kauti koya tani na Kalou.

Lewe vuqa na lotu va Karisito era vakasaqara na kaukauwa, na kilai, na I rogorogo, ia na nodra karamacataka na ka va Kalou e vovodea. Au sa sotavi ira era gadreva tu me laurai vei ira na veika va Kalou ia, e malumalumu na nodra karamacataka na veiwekani dina kei na Kalou mai Lomalagi. Era vinakata na I 'yau' ni Kalou ia e sega vei ira na Nona loloma.

Na turaga se marama ka sega ni vakacegui rawa na nona karamacataka na Kalou e vakarota na kaukauwa ka tokitaka na icavacava ni bula. Sa gauna donu saraga vei iko mo basika mo tamata oqo, e dua e kama tu ka sega ni vakawaicalataki rawa ka sega talega ni vakamamautaki rawa na nona gadreva tu na Kalou. Ena yabaki oqo ni ilmu veivakurabuitaki mo talave ki na dua na I vakatagedegede ka rawa ni solia kina vei iko na Kalou na kaukauwa ni veisautaka na ka, me rawa ni veisau kina na nomu matavuvale, bisinisi, veiqaravi, kei na bula vakailavo sega na kena vei dredre eso.

VAKATUSA

Na noqu gagadre tu vua na Kalou e sega ni vakawaicalataki rawa! Ni sa tubu tiko na noqu gadrevi Koya, au sa vakaukauwataki ka kalawa doudou ki na veika dina ni Yalo Tabu. Na noqu bula e sa talave ki na lagilagi, e na Yaca I Jisu! Emeni.



IKURI NI LESONI

Luke 24:51



**NA BOLEBOLE NI WILIVOLA TABU E NA LOMA
NI 365 NA SIGA**

52 NI SIGA

Vunau Ni Soro 20-22; Maciu 27:1-32

GoodNews
DAILY

RAI MATUA E NA DAUMASU

1 Tui 18:42

A sa lako cake ko Eapi me kana ka gunu: a sa lako cake ki na dela I Kameli ko Ilaija; a sa cuva ki na qele, ka vakacuva na matana ki na macawa ni duruna.

E a masu ko Ilaija na parofita, ka vakacuva na matana ki na macawa ni duruna. Na uluna, o koya ka tiko kece kina na matana, daligana, gusuna, ucuna kei na mona, sa vakamalumalumutaki ki na vei qaravi e taucoko. Na ivakarau oqo e vakaraitaka na taucoko ni nona qarava na Kalou e na masu, ka sega tale ni vakatara e dua na vanua me curu rawa mai kina na veivakaweilei.

Sa I koya e na gauna ni rai matua ka dau basika kina na bukawaqa mai na dadedabe vakaturaga me ravubasuka na meca ni nomu toso ki liu. Laiva na nomu gauna ni masu me taucoko kina na vakanananu, rai matuataki tu e na vakabauta kei na nanamaki, e na qai vakavotukana dina mai na veika e gadrevi. Na mataqali masu vakaoqo dau vakarota na vei dina vakalomalagi ka dau vakasucuma na vei cakacaka mana e vuqa. Nakita e lomamu mo daumasu vakaoqo, e na qai talave na nomu bula e na yabaki oqo ni ilmu veivakurabuitaki.

VAKATUSA

E na vakavotukana na noqu masu. Na noqu masu e na dau yavalata na veivanua ka na dau vakasaurataka na ituvaki ni noqu bula me talairawarawa ki na Vosa ni Kalou e tu lomaqu. Na noqu masu e na dau vakayaco ka baleta niu rai matuataki tu na kena toso ki liu na ituvatuva ni Kalou. Emeni



IKURI NI LESONI

Jemesa 5:17-18



**NA BOLEBOLE NI WILIVOLA TABU E NA LOMA
NI 365 NA SIGA**

53 NI SIGA

Vunau Ni Soro 23-25; Maciu 27:33-36

GoodNews
DAILY

GAUNA NI VAKATIKITIKI

1 ni Tui 19:9

A sa la'ki curuma e dua na qara vatu maieka, ka moce kina; ka raica, sa vosa vua ko Jiova, ka kaya vua, A cava ko sa tiko kina eke, Ilaija?

E tiko na gauna kei na tabagauna mo tiko kina kei na lewevuqa, mo kaila, lagasere ka marau tiko. E tiko talega na gauna bibi e gadrevi kina na bula vakatikitikiti ni yaco na vei draki ni bula dredre. Ena veigauna ni tu taudua vakaoqo e dau qai vosa kina vei iko na Kalou.

Ko Ilaija, na parofita kilai levu, e a lako sara vakayawa ka mai vakaruru e na loma ni dua na qaravatu, ka vakatikitikiti sara mai vei ira na lewevuqa. Ni sa vakatikitikiti na nona bula sa qai yaco mai kina vua na Vosa ni Kalou.

Ko sa tu dede tu e na dua na vanua sosa, veimalliwai kei ira na lewevuqa ka sotavi ga kina na mosi vakavoutaki, vakaninivaki ka vakatuburarawa. Ia, ni ko sa doudou mo vakatikitikiti nomu bula e na yabaki oqo ni ilumu veivakurabuitaki, na Kalou e na veisotavi vei iko e na dua na veisotari vakalou e na matanavotu ka na veisautaka vakadua na nomu icavacava ka tawamudu.

VAKATUSA

Au na sega ni solia na moce ki na mataqu me yacova na gauna sa Vosa kina vei au na Kalou e na gauna ni tu vakatikitiki. Au kila ni Vosa tiko na Kalou ka'u sa tiko e na vanua au na rogoci koya kina vakamatata, e na kaukauwa ni Yaca I Jisu! Emeni.



IKURI NI LESONI

Same 46:10



**NA BOLEBOLE NI WILIVOLA TABU E NA LOMA
NI 365 NA SIGA
54 NI SIGA**

Vunau Ni Soro 26-27; Maciu 28



NA I TUVAKI NI YALOMU

Jeremaia 17:9

Sa ka dauveivakaisini duaduaga na yalo ni tamata, ka sa dredre ni vinaka: ko cei me kila rawa?

E da tiko e na dua na vuravura ka sinai tu kina o ira era segata mera taleitaki. Eso era matadredredre, ka ra laurai ni ra mamarau, ia, na cava dina na ituvaki ni yalodra?

E na dua na neimami soqoni, erau a curu mai kina e dua na veiwatini matamamarau, veitauriliga, ka ra qoroya kecega. Ki na yaloka ni mata va tamata na nodrau veilomani sa vaka ga varautaki mai lomalagi. Ia ni sa drodro na veiparositaki sa vakatakilai ni sa voleka sara tu ga na nodrau veibiu. E ka ni kidroa , ni ko marama e a sa vakarautaka tu na nodrau ivola ni veisere ka sega sara tu ga ni kila ko turaga. Na nona vakadeitaka ko vunimarama na Vosa vakaparofisai e kidacalataka saraga ko vunituraga.

Na Kalou e sega ni dau vakalewa na veika e tautuba, ia na ituvaki ga ni yalomu. Digitaka me na raica o Koya ni sa vakatabui na yalomu Vua e na yabaki ogo ni ilumu veivakurabuitaki

VAKATUSA

Na yaloqu e na dau ciqoma na Vosa ni Kalou. Na yaloqu e veidonui kei na Nona ivakaro. Ka kena ibalebale, ni sa rawa ga vei au meu tubu cake, e na Yaca I Jisu! Aleluya!



IKURI NI LESONI

Iperiu 4:12



**NA BOLEBOLE NI WILI VOLA TABU E NA
LOMA NI 365 NA SIGA
55 NI SIGA**

Na Tiko Mai Na Lekutu 1-2; Marika 1:1-22



GoodNews DAILY

NA KACABOTE NI ROKETE

1 Joni 2:19

Era a lako tani vei keda ko ira oqori, ia era a sega ga ni nodai tokani; ke ra sa nodai tokani, ke ra sa tiko ga kei keda: ia era sa lako tani me ra vakaraitaki ni ra a sega ni nodai tokani ko ira kecega ko ya.

Nai vana ni rokete e vakarautaka na kaukauwa e gadrevi me vukea na kena vakatubutubutaki cake, ia na gauna e sa yacova kina e dua na ivakarau ni cere, e rau sa na veitalatala, ka biuta tu na rokete me tomana tikoga na nona gaunisala.

Sa vakakina, e so na tamata e nakiti tu ga me ra veitomani e na so na veitiki ni nomu ilakolako. Ia e lewevuqa na lotu va Karisito era sega ni ra moce rawa ni ra vakanananutaka tu se cava na vuna e ra biubiu kina, veitalia na veika era varautaka vei ira. Na dina sai koya oqo, ni tamata kei na veika eso e ra na sega ni rawa ni ra na tomani iko ki na nomu l vakatagedegede tarava.

Sa rairai kena gauna oqo mo ciqoma kina na vakanananu ni dua na vuniwai ni rokete: mo raica na nodra biubiu ni sa vakadeitaka na nomu talave. E na yabaki oqo ni ilumu veivakurabuitaki, mo biuta laivi na veika e sega ni dodonu me tiko, mo vuka cake!

VAKATUSA

Au a sucu meu tamata qaqa! Au sega ni rawa ni vakadrukai, se ra tiko se sega. Au sa vakarau oti tu meu qaqa ka'u na vakaraitaka na lagilagi ni Kalou e na gauna oqo kena veigauna e sebera mai, e na kaukauwa ni Yaca I Jisu!



IKURI NI LESONI

2 Timoci 4:10



**NA BOLEBOLE NI WILI VOLA TABU E NA
LOMA NI 365 NA SIGA
56 NI SIGA**

Na Tiko Mai Na Lekutu 3-4; Marika 1:23-45

GoodNews DAILY

SA OTI

Joni 19:30

Ni sa qai gunuva na wai wiwi ko Jisu, sa kaya, Sa oti: a sa vakacuva na uluna, ka solia yani na yalona.

Ni sa vosa e na doudou ko Jisu ka kaya, ‘SA OTI’ vei ira era tu wavoliti Koya kei na veika buli kecega, oqo e dua na itukutuku e na voqa tu ka tawamudu. Na nomu ivalavala ca kece sa sivi, e na gauna oqo, kei na veisiga ni mataka era sa vakasavasavataki kece e na kauveilatai koya. E sega ni tiko ko Jisu e na bisinisi ni kena dikevi tale na nomu cala, mo kakua kina ni vakoti iko.ena kauveilatai!

Na Nona dra ka tiri sai vakabokoci ni ivalavala ca kece sara ni tamata yadudua. Ni da sa kila na Nona mai sauma vakadua na keda ivoli sa dodonu me reki na yaloda ka me da vakacegu tiko kina, ka sega ni da vakacalai se vakacacani. Na gauna e tukuna kina ko Jisu sa oti, e kena ibalebale bokoci kece na nomui valavala ca kecega, ka sa sega ni dodonu mo lomaleqataka kina na veika e baleta na veika oqo. Ko sa vosoti, kei na I vola itukutuku ni cala sa bokoci vakadua.

Mo marautaka na nomu bula sereki e na siga nikua e na vakavinavinaka, ni ko sa galala vakaidina mai vei Karisito.

VAKATUSA

Au sa tamata buli vou vei Karisito! Sa vunitaki na noqu bula kivei Koya. Ko au sai koya na veika e tukuna na Kalou ni ko au, kau sa tu vakarau tu meu vakayacoka e na veimatanitu kivei Karisito! Laveti na Kalou! Emeni



IKURI NI LESONI

Roma 5:6



NA BOLEBOLE NI WILI VOLA TABU E NA LOMA NI 365 NA SIGA

57 NI SIGA

Na Tiko Mai Na Lekutu 5-6; Marika 2:1-28



VAKACILAVA TIKO NA NOMU RARAMA

Luke 8:16

“Sa sega na tamata sa tutuvaka na cina, ka qai laki ubia e na rubu, se viritura e ruku ni mocemoce; sa viritura ga e na kenai tutu, me ra raica na kena rarama ko ira sa curu mai.”

Na veivakavoui sa ikoya na noda vakayadrati mai na batabata kei na moce vakayalo ka kalawa yani ki na veiyalava dina va Karisito. E tukuna na Ivola Tabu sa sega edua e waqaca na kadralla qai vunitaka. Na gauna e kacivi iko kina ko Jisu ni ko sa rarama kei vuravura, e kena ibalebale ni ko sa cemuria na butobuto ka sega ni uqeta.

Na rarama ko dreketi tiko e vakatokai na ‘photizo’, na rarama ka tiko e na veirara ni qito lelevu eso, na kena kaukauwa e vakamatabokotaka na kemu meca. E bukawaqa talega ka vu mai vua na Yalo Tabu ka bula e lomamu. Ko sa kacivi mo vakararamataka na nomu itikotiko. Ia, mo kakua ni vakatara na butobuto me lewa na nomu vakamau, vuvala, bisinisi se cakacaka. Mo Tubu, Ka Serau ni sa yaco mai na nomu rarama ena yabaki oqo ni ilmu veivakurabuitaki

VAKATUSA

Au sa cila me vaka na cina ni vei rara ni qito lelevu! Au sa talave me vaka na vale vakaitamera. Na butobuto e sega na nona ivunivuni e na noqu vanua. Au kauta tu na kaukauwa ni Kalou kei na bukawaqa ni Yalo Tabu e na lomaqu. Aleluya. Emeni.



IKURI NI LESONI

2 Korinika 4:6



NA BOLEBOLE NI WILI VOLA TABU E NA LOMA NI 365 NA SIGA

58 NI SIGA
Luke 3:20-38; Same 20-22



NA BIBI NI YAGA NI VEIDOKAI

Efeso 6:2

“Mo vakarokoroko vei rau na tamamu kei na tinamu; (oqo na vunau taumada sa dua kina na vosa ni yalayala)

E tiko na veivakalougatataki e kabita tu na noda vakarokorokotaki ira na tamada kei ira na tinada, se itubutubu vakayago se vakayalo. E bibi na nomu taura donu na tikina oqo. Ni ko vakarokorokotaki rau na nomu itubutubu, ko sa taukena na bula balavu, na veisautaki ni itotogi mate, maroroi mai na veivakacalaka, kei na dua na ‘sega ni cala’ mai na veibeitaki ni kemu meca e na nona saga me vakarusai iko.

Na vei dokai e sega walega ni na vakasama vakayalo; e vakaraitaki saraga e na matanavotu. Kakua ni ko waraka mo vakananumi mo dau vakavinavinakataki rau ka vakarokorokotaki rau na nomu itubutubu vakayago kei rau na nomu I tubutubu vakayalo ni Kalou. Na vakarokoroko e vakavuvuli vakayalo ka drete na veivakalougatataki ni Kalou. E dua dua talega na I vakaro ka lako vata mai kei na iyalayala: me na dede kina na nomu bula e vuravura.

E na yabaki oqo ni ilmu veivakurabuitaki, ni ko sa vakarokorokotaki rau na nomui tubutubu vakayago kei na itubutubu vakayalo, na bula balavu kei na veimaroroi vakalou sa nomu.

VAKATUSA

Au na vakarokorokotaki rau na noqu itubutubu vakayago kei na noqu itubutubu vakayalo e na vosa kei na kena cakacakataki. Au sa tu vakarau meu ciqoma na taucoko ni kena yaga na veidokai ena gauna oqo kei na veigauna kecega! Aleluya! Emeni.



IKURI NI LESONI

Lako Yani 20:12



**NA BOLEBOLE NI WILI VOLA TABU E NA LOMA
NI 365 NA SIGA
59 NI SIGA**

Na Tiko Mai Na Lekutu 7-8; Marika 3:1-19

GoodNews
DAILY

TUBU SEGA NI KILAI

Maciu 7:24

Ia oqo, ko koya yadua sa rogoca na noqu vosa oqo, ka cakava, kau na vakatautauvatataka kei na tamata vuku, sa tara na nona vale e na dela ni vatu:"

Ena vuravura ni vakatubu i lavo, e vuqa na i taukei ni bisinisi era taura rawa na vakasama ni "tubu sega ni kilai", na tubu ka toqai e na veva ia e sebera ni ka dina baleta ni sebera ni volitaki na i votavota. Vakasamataka mada mo volia e \$1000 na i wasewase, ka tubu me \$1,500. Na \$500 e nomu tubu ka sega ni kilai ka na qai yaco me ka dina kevaka o sa volitaka rawa na i wasewase.

Vei keda na lotu va Karisito, na noda sega ni bulataka na vosa ni Kalou, e kena i balebale nida bulataka na bula ni tubu ka sega ni kilai, eda sega ni yacova na i loloma e maroroya tu na Kalou. Na Vosa e ra veva walega, sinai e na vosa ni yalayala ka sega ni vakavotukana. Mai na dua na laini kina dua tale, dua na lawa kina dua tale, na vosa ni Kalou e vakamatatataka na nona i naki me baleta na nomu vuavuai vinaka ena yabaki oqo ni ilumu veivakurabuitaki, ia kevaka e sega ni bulataki e na sega ga ni vakayaco ka. Cakacakataka na Vosa ni Kalou, kakua ni rogoca walega, cakava!

VAKATUSA

Ena siga ni kua, au digitaka me'u kua ni rogoca walega na Vosa, ia me'u cakacakataka! Au yavalata na vei vosa ni yalayala ka volai tu me baleti au. Au na sega ni bulataka na bula ni tubu ka sega ni kilai; au sa taura mai na veika kece e sa yalataka na Kalou me baleta na noqu bula!



KURI NI LESONI

Jemesa 1:22



BOLEBOLE NI WILI VOLA TABU ENA LOMA NI

365 NA SIGA

60 NI SIGA

Na Tiko Mai Na Lekutu 9-10; Marika 3:20-35

GoodNews
DAILY

NA MATA NI KALOU

Na Dauveilewai 6:15

A sa kaya vua ko koya, Isa lei, kemuni na Turaga, au na vakabulai ira vakaevei na Isireli? Ni raica, sa dravudravua na noqu lewe udolu e na kedra maliwa na Manasa, ia koi au, au sa lailai sara e na mataqali i tamaqu.

Ena lesoni ena siga ni kua, na Kalou e kacivi Kitioni e na gauna e ra vakararawataki tu kina na Isireli mai vei ira na kai Mitiani. E tukuna na Kalou, “Mo lako ena qaga, ni ko na vakabulai ira dina na Isireli mai na ligadra na kai Mitiani....” Na ka e vakavuna na kena vakayacoka na wase ni i vola oqo sai koya na nona i sau ni taro o Kitioni. Mai na nona dodonu me lako doudou e na ka e kacivi koya kina na Kalou, o koya e qai sauma lesu ena rere, ni raici koya ena rai e raici koya kina na tamata.

E vuqa na lotu va-Karisito ena gauna ni kua, e ra cakava tu na i valavala oqo, era tarova na toso ni Kalou ena nodra bula ni ra raici ira sobu. E ra nanuma nira sega ni rawata, malumalumu se ra lailai sobu. Veitalia kevaka era raici iko sobu e na nomu ka vakavuli, vanua ni cakacaka, se nomu i tikotiko; kevaka e sa kacivi iko na Kalou, ena vakaukauwataki iko ko koya. Ona vakacora na veika lelevu ena nona veikacivi ena yabaki ni ilmu veivakurabuitaki

VAKATUSA

E na siga ni kua, au digitaka meu raici au e na rai e raici au kina na Kalou. Au lako doudou e na macawa vou oqo ni’u kila ni’u digitaki mai vua na Kalou!



I KURI NI LESONI

Jeremiah 1: 5-8



BOLEBOLE NI WILI VOLA TABU ENA LOMA NI

365 NA SIGA

61 NI SIGA

Tiko Mai Na Lekutu 11-13; Marika 4:1-20

TUVATUVA KA ME VAKA NA I KELI

Filipai 3:14

Kau sa ciciva na cere, meu tauca na cere sa kacivi au kina mai cake na Kalou e na vuku i Karisito Jisu.

Ena ornithology (na vuli me baleta na manumanu vuka), na i keli e vakatokai mera kena dau e na rai matua, tuvatuva ka, ka sega ni lutu cala vei ira e dua na ka. Na kaukauwa ni rai ni matadra e vakawalu taka na nodra rai na tamata, ka rawa ni kila vinaka na kena meca mai na vanua cecere me vaka na ruasagavulu ka tolu na udolu (23, 000) na fiti. Sivia na nodra kaukauwa vakayago, na ikeli e taukena na vakasama e sega ni tautauvata kei ira na vo ni manumanu vuka; era sega ni cegu ena nodra vakasasataki ira na kedra meca. Sega ni soro, ka sega ni yavalati.

E na nomu i tutu vaka luve ni Kalou, qarava na nomu i tavi kece me vaka e dua na i keli. Kakua ni soro se gu ce e na nomu qarava na loma ni Kalou, me vaka e dua na batinitoro gata ka tuvani vakamatau. Mo raica vakagumatua na nomu vakavotukanataka na i tuvatuva ni Kalou, kei na kena tete na nona matanitu, mo gumatua mo taura na i covi ni veikacivi cecere ni Kalou vei Karisito Jisu!

VAKATUSA

Me vaka e dua na ikeli, au buli meu vuka ka tevuka na tabaqu! E tu kece vei au na i yaya ni veiqaravi meu kitaka kina na loma ni Kalou ena maqosa kei na kena tuvai vakamatau.



I KURI NI LESONI

Jeremaia 1: 5



BOLEBOLE NI WILI VOLA TABU ENA LOMA NI

365 NA SIGA

62 NI SIGA

Tiko Mai Na Lekutu 14-15; Marika 4:21-24



AU NA SEGA NI CICI E NA TAQE LALA

Roma 12:11

E na gumatua mo dou kakua ni vucesa mai: me katakata na yalomudou; mo dou qarava na Turaga;

E vuqa na tamata lotu era bula tu ka sega ni vakila na veika vinaka kece sa solia oti vei keda ko Karisito ena nona mai mate kei na nona tucake tale, baleta walega nira sa mai cegu tu ena lasu ni tubu vakayalo. Era sa sega ni goleva vakatitobu na nodra vulica na Vosa, vanua cecere ni masu, kei na nodra qarava vakatabakidua na Matanitu ni Kalou; era sa mai tu vakadua.

Vakasamataka mada, mo draivatata e dua na motoka ena dua na i ka va ni benisini. E dina beka ni sega ni lala sara, is e yawa sara mai na taqe e sinai! E na nomu i tutu vaka luve ni Kalou, kua vakadua ni via vakatautuvatataka na “veika vinaka sa sivi” mai na veika vivinaka e sa nakita oti tu na Kalou me baleti iko. Kua ni ciqoma na bula e lolovira mai na cecere ni bula e sa vakarautaka oti tu vei iko na Kalou. Na toso dina e sega ni o koya mo vinaka cake mai na veidraki ca ia e vakanamata ga kina veika cecere e na nomu bula!

VAKATUSA

Au na sega ni cegu walega ena vinaka; Au gumatua me’u yacova na cecere; Au gumatuataka na nona uasivi na Kalou vei au ena yabaki oqo ni ilmu veivakurabuitaki. E sega vakadua ni rawa ni lala na noqu taqe. Au vakasinaiti ena kakauwa va Kalou!



I KURI NI LESONI

Efeso 3:19



**BOLEBOLE NI WILI VOLA TABU ENA LOMA
NI 365**

63 NI SIGA

Tiko Mai na Lekutu 16-18; Marika 5:1-21

GoodNews
DAILY

“E SEGA NI DUA E TAUCOKO”

Maciu 5:48

O koya mo dou qai vinaka sara, me vaka sa vinaka sara na Tamamudou sa tiko mai lomalagi.

E dua na veivakacalai e kauta mai na meca ka sa corita na yalodra na milioni: na i yatuvosa oqo “e sega ni dua e taucoko.” E dina ni rogorogo vakarokoroko ka daumaka, ia e veicalalati kei na dina ni vosa ni Kalou. Kevaka o vakatara me liutaka na nomu bula, ena rawa ni veivakaleqai sara.

Io, e da dau caka cala na tamata, ia e na gauna o ciqomi Karisito kina, o ciqoma vata kaya na nona i tovo ka kacivi mo bulataka na bula vakalomalagi, ka sega ni tovo ni tamata vakavuravura. Na Kalou e solia vei keda na Yalo Tabu kei na i solisoli ni Yalo Tabu me taucoko kina na tamata lotu, oya saraga o iko!

O Jisu, GA6a noda i vakatakilakila ka sega ni cala, e vakaraitaka ni taucoko ni bula sai koya na noda bulataka na bula va Kalou, me vakadodonutaka na nomu bula kina Nona yalododonu. Na bula dina va Karisito, sai koya na kena bulataki na dina koya ena yabaki oqo ni ilmu veivakurabuitaki

VAKATUSA

Na Kalou e sa solia oti vei au na bula vakataucokotaki! Au bula e na bula vakalomalagi. Au cata na i tovo cala vakavuravura e na gauna ooo; au bula tiko e na dodonu ni lomana!



I KURI NI LESONI

1 Joni 4:17



**BOLEBOLE NI WILI VOLA TABU ENA LOMA NI
365 NA SIGA
64 NI SIGA**

Tiko Mai Na Lekutu 19-20; Marika 5:22-43

GoodNews
DAILY

VEIWEKANI KEI NA TURAGA

Jemesa 4:8

Toro voleka yani vua na Kalou, ka na toro voleka mai vei kemudou ko koya. Vakasavasavataka na ligamudou, oi kemudou na lomalomarua.

Na ka e duidui kina na lotu va Karisito mai vei ira na vo ni soqosoqo ni vakabauta eso ni o koya e sega ni dua na i soqosoqo; o koya e dua na veiwekani vakayalo! E lomani keda vakalevu na Kalou ka digitaka me mai bula vata kei keda, me colata na keda i totogi e na kauvelatai, ka vakabulai keda e na totoka ni nona tucake tale mai na mate. E Kalou ni tamata yadua ka uasivita na vakanananu vaka tamata na nona lomani iko ka vinakata mo bula e na bula ukutaki vei Karisito.

Na i vola tabu e vakaraitaka ni gauna eda toro voleka kina vua na Kalou, e na toro voleka mai vei keda ko koya. E na nomu toso vakatitobu e na nona Vosa, o sa teivaka tiko na gauna talei ena nomu vaqacacotaka na nomudrau veiwekani, ka, kena i sau na tadola ni katubaleka ni veivakalougatataki kei na veigauna vivinaka e sega ni wiliki rawa.

Me vaka na vo ni veiwekani, na veitaratara e kena ki. Vosa vei Koya me baleta na nomu tatadra, dedre, kei na veika kece, baleta ni lomani iko dina.

VAKATUSA

E tiko na neirau veiwekani kei na Kalou ka lomani au ko koya! Ni'u toro voleka vua e na veisiga kece, au veisautaki kau vakaukauwataki meu kitaka na lomana. Au lako tu e na neirau vei volekati kei na taucoko ni vakacegu e na Yaca i Jisu!



I KURI NI LESONI

Same 145:18



BOLEBOLE NI WILI VOLA TABU ENA LOMA NI

365 NA SIGA

65 NI SIGA

Luke 4:1-22; Same 23-25



NA CAKACA E VAKATAUCOKOTAKA NA I NAKI

Kolosa 3:23

Ia na ka kecega dou sa cakava, kitaka mai na vu ni yalomudou me vaka vua na Turaga, me kakua ni vaka vei ira walega na tamata.

E dua na nanuma cala e dau tiko sai koya na kena dau veicoqacoqa na nomu tatadra me baleta na nomu bula kei na nona i tuvatuva na Kalou me baleti iko ka tukuni e na gauna o vakayacora kina na loma ni Kalou, e dodonu mo biuta yani vakatikitiki na nomu tatadra. E sega ni dina oqo! Na i volatabu e vakatavulica ni vakavuna na Kalou meda digitaka ka muria na lomana matau na Kalou. E na gauna o vakayacora kina na lewa matau ni Kalou, na nomu tatadra e na sega ni o nanumi iko ga kina; e na tiko na kena i naki.

Taura mada qo, kevaka e nomu tatadra mo kena dau e na vanua ni veiqaravi ena valenibula ka nomu i naki mo dau ni vakalesu yalo, na nomu tubu ni bisinisi e rawa ni vakailavotaka na kaci ni Kalou, tokona na kaci, ka bulia e so tale na gaunisala me wasei kina na Kosipeli. Na Kalou e vinakata mo rawa ka vinaka. Me kakua ni coqa na kaci ni Kalou na nomu tatadra, oqo e na i yau cecere ni nona lagilagi na Kalou.

VAKATUSA

Sa solia vei au na Kalou na i gu meu qarava kina na cakacaka vinaka! Se veiqaravi e na vakalesu yalo se vanua ni bisinisi, na noqu rawa ka vinaka e taucoko me vaka na cadre ni siga e na mataka!



I KURI NI LESONI

Filipai 2:13



BOLEBOLE NI WILI VOLA TABU ENA LOMA NI

365 NA SIGA

66 NI SIGA

Tiko Mai Na Lekutu 21-22; Mark 6:1-31



GoodNews
DAILY

NA DAU KAUTA NA I TUKUTUKU CA

1 Pita 5:7

Ka dou biuta vei koya na nomudou lomaocaoca kecega, ni sa daunanumi kemudou ko koya.

Na dina ni vosa ni Kalou e saravi e na kena dina na i tukutuku ni veigauna sa oti kei na dina ni veika e na gauna qo. Ia e vuqa na lotu era se rawai tuga e na ka ni bula oqo, veitalia na vosa ni Kalou e kauta mai na vakacegu e solia na Kalou. Na vakacegu oqo e votai kece vei ira kece na luve ni Kalou ena gauna era ciqomi koya kina kei na yalona. Oqo e sega ni tukuna e dua na cala ena vosa ni Kalou, ia e dua na kauwai e na lotu ni gauna oqo.

E milioni na lotu va Karisito e ra bula e na bula malumalumu kei na gogo, sega ni baleta nira malumalumu, e baleta ga nira na i colacola e sega ni dodonu mera colata tiko. Era sega ni solia vei Jisu na nodra i colacola ena yabaki ni ilmu veivakurabuitaki, era via colata tikoga. O iko o sega ni kacivi mo dau kauta na i tukutuku ca. E dodonu mo lako tu ena taucoko ni vakacegu kei na qaqa ka sa vakayacora oti vei iko o Karisito.

VAKATUSA

Au sega ni dau vakau i tukutuku ca! Au sega ni colata tiko na bib ini veidraki au sotava. Au qarava e dua na Kalou e sa vakadavara oti vei au na gaunisala ni qaqa, au sa na tai ale kina!



I KURI NI LESONI

Filipai 4:6



**NA BOLEBOLE NI WILI BOLA TABU ENA LOMA
NI 365 NA SIGA**

67 NI SIGA

Tiko Mai Na Lekutu 23-25; Marika 6:32-56

GoodNews
DAILY

NA MASU DINA

Marika 11:24

O koya oqo kau sa kaya kina vei kemudou, A ka kecega dou sa kerea, ni dou sa masu, dou vakadinata ni dou sa rawata, ena qai nomudou ga.

Na dina ni masu e sega ni vakatautaki mai na matua vosa se serekali. Na ka e bibi vua na Kalou sai koya na i tuvaki ni yalomu. Na vakabauta e vakawakana ena yalomu. E tukuna na vosa ni Kalou, "Ni sa vakadinata na tamata ena vuni yalona me sa vakadonui kina." Na vakabauta sai koya na kena matanataki na noda vakabauta na Vosa ni Kalou. Ni o matanataka na nomu vakabauta e na vosa, e na vakayacora na veika e vakabauta na yalomu.

E vuqa na tamata lotu e ra nanuma ni sega ni saumi na nodra masu baleta nira calata na dina. Ia, mo nanuma sara ni nomu vakatutusa e na masu e sega walega ni nomu vakatusa tiko na ka e tukuna na Kalou me baleti iko; o koya saraga na nodrau duavata na vosa ko sereka e na nomu vakabauta mai na dina ni vosa ni Kalou. Na nomu masu mai na vuni yalomu e taura tu na kaukauwa me veisautaka vakadua na nomu bula ka dolava na veika uasivi e vakaraitaka tu o Karisito me baleti iko. Taura matua na kaukauwa ya e na siga ni kua!

VAKATUSA

Ni'u masu, na yaloqu e duavata kei na ka e tukuna na vosa ni Kalou me baleti au! Mai na noqu masu mai na vuni yaloqu, au sa veisautaki vakadua ka'u tuvana tiko na tuvatuva matata ni kalougata e na noqu bula!



I KURI NI LESONI

Roma 10:10



BOLEBOLE NI WILI VOLA TABU ENA LOMA NI

365 NA SIGA

68 NI SIGA

Tiko Mai Na Lekutu 26-27; Marika 7:1-23



SINAI ENA YALOTABU

Efeso 5:18

Ia dou kakua ni mateni e na waini, ni sa ia kina na ka vakasisila; dou vakasinaiti ga e na Yalo Tabu.

O na kurabuitaka beka na veimataqali draki era dau vakayacora na tamata mai na wai ni veivakamatenitaki, waigaga se so tale na wainimate rerevaki e ra vakila talega mai vua na Yalo Tabu e na gauna era “mateni kina ena Yalo Tabu.” E na siga ni Penitiko, ni sovaraki mai na Yalo Tabu, era vakalialiai ratou na tisaipeli na tamata era vakararai tu, ka tukuna “eratou mateni beka”, ka sega ni kila ni marau kei na reki oqo e rawa ga mai na veiwekani kei na Yalo Tabu!

Ni o vakasinati ena Yalo Tabu, e vaka tu na livaliva vuni ka drodrova na nomu sui, dra, matamu, kei na yagomu, e vabulabulataki iko ka vakaukauwataka na veitiki ni yagomu! Ni tiko vei iko o Karisito, e sega ni gadrevi me dua na veisosomitaki; e sega tale na kedra yaga na veika tale e so. Vakagalalataki iko mai na gagadre ca vakayago kei na veitemaki, rai vakagumatua ki na veika mai cake, ka vakasinaiti e na nona Yalo Tabu!

VAKATUSA

Na Yalo Tabu ka tiko e lomaqu e vaka na livaliva vuni era veiciciyaki ena yagoqu! Ni’u vakalalai au ka vakatarai koya me veiilitaki, au vakaukauwataki ka vakarautaki meu curuma na veidredre cava ga!



I KURI NI LESONI

Cakacaka 1:8



BOLEBOLE NI WILI VOLA TABU ENA LOMA NI
365 NA SIGA
69 NI SIGA

Tiko Mai Na Lekutu 28-30; Marika 7:24-37

GoodNews
DAILY

TAUKEI DINA E MURI MAI

Kalatia 4:1

Ia kau sa kaya, Ni sa gone tiko nai taukei emuri, sa tauvata kei na tamata walega, ia ka sa nona ga na ka kecega.

Ena gauna e liu, ko ira na tui kei na vutuniyau era maroroya na i yau me baleta na nodra kawa, ka raica me yacovi ira na nodra kawa na nodra i yau kei na kedra i rogorogo. Ko ira e tu vei ira na dodonu mera taukena na i yau ka sebera ni yacova na kena gauna era vakatokai me ra Taukei dina emuri mai. E vakaloloma, ni vuqa na lotu va Karisito era bula tu ka sega ni taukena rawa na nodra i votavota va Kalou. Baleta? Baleta ni dredre mera biuta laivi na marau vakavuravura ka soli ira taucoko vua na Kalou.

E na veitaba gauna, ko ira na taukei dina ni i yau era gone lailai sobu, oqo na vuna e tukuna kina na volatabu ni o ira era vesuki e na gagadre ca ni tovo vakayago era gone lalai ! Ni o taura matua na gagadre ca vakayago, o na vakagonegonea, ka sega ni bulataka na veika o taukena dina. Na matua dina e tekivu e na gauna o ciqoma kina na taucoko ni nomu i votavota vei Karisito!

VAKATUSA

Na i votavota ni i yau e maroroya tu vei au o Karisito e sau levu cake mai na yau kei na rogo. Na Kalou e sa buli au oti meu qaqa! Au besetaki vuravura kau taura na noqu i tutu vei ira era duatani. Na dravudravua e sega ni kila na noqu i tikotiko, ena Yaca qaqa I Jisu!



I KURI NI LESONI

Kalatia 4:3



**BOLEBOLE NI WILI VOLA TABU ENA LOMA NI
365 NA SIGA
70 NI SIGA**

Tiko Mai Na Lekutu 31-32; Marika 8:1-21

GoodNews
DAILY

E RA SEGA NI DAU DIGIDIGI NA DAU KEREKERE

Vakatakila 1:6

A sa qisi keda me da tui ka bete vua na Kalou kei Tamana; me sa ia vei koya na vakarokoroko kei na lewa ka tawa mudu. Emeni.

Na Kalou e a buli ira na luvena mera tui ka bete ! E dua na ki ni nomu vakarautaki sai koya na nomu kila na dina levu oqo: era sega ni dau kerekere na tui! O sa rogoca beka na i vosavosa oqo, “era sega ni dau digidigi na dau kerekere.” Se rawa beka ni

Tukuni, kevaka o raici iko mo tamata vakaloloma ka dau kerekere, guce ka raici iko sobu, kona dau lako curuma na veidraki ca ka solia vakarawarawa na kaukauwa mo digitaka kina na uasivi ni Kalou. Na Kalou e sa solia vei iko na kaukauwa ni ilmu veivakurabuitaki mo vakamalumalumutaka na vei draki kecega.

Ni o luve ni Kalou, o sa kacivi mo raici iko ena sala e vakaraitaka na vakatulewa, loloma, kei na vuabale ni bula vakaturaga. E dina taucoko nida bula tiko e vuravura, na kaci ni Kalou e na nomu bula e cecere cake. Lako me vaka na tui, ka sega ni tamata dau kerekere!

VAKATUSA

Au kawa VAKATURAGA! Au lewa na vuravura kei na kena sala. Au na sega ni rawa ni dravudravua se lailai sobu. Au na sega ni vakamasuta na Kalou me cakava e na noqu bula e dua na veisau e sa vakayacora oti ko koya. Sa noqu na qaga!



I KURI NI LESONI

1 Pita 2:9



BOLEBOLE NI WILI VOLA TABU ENA LOMA NI

365 NA SIGA

71 NI SIGA

Tiko Mai Na Lekutu 33-34; Mark 8:22-38



VUTUNIYAU DINA

2 Korinica 8:9

Ni dou sa kila na loloma ni noda Turaga ko Jisu Karisito, ni sa vutuniyau ko koya, ia sa yaco me dravudravua e na vukumudou, mo dou vutuniyau mai e na vuku ni nona dravudravua.

Oqo na yabaki ni ilmu veivakurabuitaki ka sega ni dua na nona tikina na dravudravua vua na tamata lotu Va Karisito! E dina beka ni vakavu veitalanoa na i tukutuku oqo, na vosa ni Kalou e vakadinadinataka na ka dina vakayalo kei na ka vakayago. O ira na luvu ni Kalou era sega ni vakarorogo kina sala vakavuravura. Ia, eda kacivi meda vakadinadinataka na noda matanitu vakalomalagi vei ira ka salavata kei na kena vutuniyau kei na vuabale

O rawa ni digitaka na dravudravua e na nomu beca na veika kece e mai rawata o Karisito e na nona mai mate kei na tucake tale, ka sega ni bulataka na nomu i tutu vakalomalagi, se rawa ni o digitaka mo lako e na taucoko ni vuabale ni vosa ni yalayala e sa mai vakayacora oti ko Koya. Na nomu i votavota vua na Kalou sai koya na bula e sega ni kunei iko kina na dravudravua, tauvimate, kei na vei ka ca, a bula ga ni VUTUNIYAU DINA!

VAKATUSA

Au vutuniyau e naka kecega au vakayacora! Au besetaka na bula dravudravua, ka sega ni bulataka na i loloma e maroroya tu vei au o Karisito. Na noqu i yau kei na noqu vuavuai e sega ni vakaiyalayala. Na katubaleka ni rawa ka kei na veikalongatataki e ra na yacovi au mai ena yabaki oqo!



I KURI NI LESONI

Joni 10:10



BOLEBOLE NI WILI VOLA TABU ENA LOMA NI

365 NA SIGA

72 NI SIGA

Luke 4:23-44; Same 26-28

GoodNews
DAILY

LOLOMA SOLI WALSOI

1 Joni 4:20

Kevaka sa kaya e dua, Au sa lomana na Kalou, a sa cata na wekana, sa lasulasu ko koya: kevaka sa sega ni lomana na wekana sa raica tiko ko koya, ena loma-na vakaevei na Kalou ni sa sega ni raica?

E sega li ni ka veivakurabuitaki na nodra dau tukuna e so nira na lomana na Turaga e na lomadra kei na yalodra taucoko? Ia, na loloma oya e sega ni ka dina ke sega ni matanataki vei ira era vakavolivoliti ira. E matata na vosa ni Kalou, kevaka o cata e dua madaga na tamata, na nomu tukuna ni o lomana na Kalou e lasu! E rawarawa sara mo tukuna ni o lomani Karisito, ia na loloma e vakaraitaki e na nomu i vakavala vei ira na tani.

E vuqa era dau vakataroga na cava na vuna era sega ni tovolea kina na veivakalougatataki mai na vosa ni Kalou, ka ra sega ni kila e na matani Kalou, era sega ni wili mera lomani koya dina. Baleta? Baleta na ca era kauta tu ena lomadra vei ira na wekadra. Mo lomani ira era sega ni dau lomani, sega ni baleta era dodonu mera lomani, e baleta ni lomani iko e liu ko Karisito, e na gauna sara madaga ni nomu bula druka.

VAKATUSA

Au i dewadewa ni loloma! Na noqu lomani ira na tani e i vakadinadina ni Kalou vei au. Na ca, kocokoco, yalo ca e na sega vakadua ni kune vei au! Emeni.



I KURI NI LESONI

Roma 5:8



**BOLEBOLE NI WILI VOLA TABU ENA LOMA NI
365 NA SIGA
73 NI SIGA**

Tiko Mai Na Lekutu 35-36; Marika 9:1-32



VAKADINADINATAKA NA CALA

Neumi 1:3

Sa dauberu ni cudru ko Jiova, ka sa levu na nona kaukauwa, ia ena sega sara ni vakadonui ira na tamata ca: sa dua na sala i Jiova e na covulaca kei na cava, ia sa kena kuvu-ni-soso ni yavana na o.

Na i tovo dina ni tamata lotu va Karisito sa i koya na totolo ni nona veivosoti, nodra lomani ko ira era sega beka ni dodonu mera lomani baleta na loloma ka a matanataka vei keda ko Jisu Karisito e na kauveilatai. E dina ni ka dina oqo vei ira kece era lotu va Karisito, e vuqa era taura cala ka vakadrukai rawarawa ni valuti ira na meca. E sega ni ka dina taucoko oqo!

Na lesoni e na siga ni kua, e tukuna vei keda ni Kalou, e na sega ni laivi ira era veivala kei keda me ra sega ni togotitaki. Ni o vakataqara na nomu i colacola vua na Turaga ni Lewa kei vuravura kei lomalagi, e na dina taucoko ni na vakatauca na nona lewa me baleta na nona cala vei iko na meca. O qarava e dua na Kalou, e uasivi na nona kaukauwa. Kua ni leqataka na ka e cakava vei iko na tamata, ena sauma ko Koya na ca kece e caka vei iko.

VAKATUSA

Au qarava e dua na KALOU YALODODONU. Na vei ka ca kece e tuvani me baleti au e na yabaki oqo ni ilmu veivakurabuitaki sa sega ni laurai. Na kequ meca e sa VAKADINADINA TAKA NA NONA CALA! Au sa QAQA!



I KURI NI LESONI

Vakarua 32:4



**BOLEBOLE NI WILI VOLA TABU ENA LOMA NI
365 NA SIGA**

74 NI SIGA
Vakarua 1-3; Marika 9:33-50

GoodNews
DAILY

NA WASE NI VALENIBULA SA LALA

Aisea 53:4

E dina sa colata ko koya na noda rarawa,ka sa colata na rarawa ni lomada:ia eda a vakalewa vua ni sa yaviti ka cudruvi mai vua na Kalou,ka vakararawataki.

Me vaka ni o luve ni Kalou, na bula vinaka e nomu ena vuku ni veivakabulai ka rawata ko Karisito ena Nona tucake tale mai na mate. Na bula ni tauvimate, na mate, kei na lako wasoma ki valenibula e sega ni tiki ni naki ni Kalou vei iko. Tagatuva

Na itovo kece ni tevoro e via kauta mai na tauvimate ki na nomu bula kei na bula ni nomu vuvale, ni sa sauma oti ko Karisito na isau me rawati kina na nomu bula taucoko.

Ni o lako voli ena dina oqo, sa kacivi iko na Kalou mo dua na dau kauta ka solia na vakacegu ni kaukauwa ni veivakabulai vei ira era gadreva. Sa solia vei iko na Kalou na lewa e cake ni tauvimate kecega. Na nomu itavi mo vakabulai ira na tauvimate ka vakabulai ira mai na butobuto kina rarama vaka lagilagi ni Kalou—me yacova ni sa lala kece na valenibula, na vale ni veivakabulai, kei na vale ni veivakasavsavataki!

VAKATUSA

Sa solia vei au na Kalou e dua na bula e bula vinaka! Sa solia kivei au me'u wasea na kaukauwa ni veivakabulai vei ira era gadreva! Na tauvimate kei na mate kecega e ka vakavuravura ga, e sega ni tiki ni noqu vuvale!



IKURI NI LESONI

Marika 16-17:18



BOLEBOLE NI WILI VOLA TABU E NA LOMA NI

365 NA SIGA

75 NI SIGA

Vakarua 4-6; Mark 10:1-31



GoodNews
DAILY

Na IVAKADINADINA NI VEIDUSIMAKI NI KALOU

Filipai 1:6

**Ia na ka oqo kau sa vakadinata sara, o koya sa vakatekivuna na cakacaka vina-
ka ena lomamudou, ena kitaka tiko me yaco mada na siga I Jisu Karisito.**

Na Global Positioning System (GPS) e vakayagataka na sikinala ni Mona livaliva e Maliwa lala me kilai na vanua kei na vanua dodonu o lako tiko kina. E dua na ka e kilai levu kina na GPS, oya na kena vakasalataki lesu tale mai kina na noda sala, veitalia na levu ni Cala ni vanua ko muria, ena vakadodonutaka tale na nomu sala kina vanua ko lako tiko kina.

Vei keda na Lotu vakarisito, E tautauvata talega vakakina na cakacaka ni Kalou. Veitalia na levu ni Cala se Muri cala o cakava,sa vakayagataka tiko ga na Kalou na kaukauwa me cakacaka vei iko ka vukei iko ena kaci ni Kalou kina nomu bula. Kakua ni yavalati iko ena veika sa oti. E sega ni nanuma na Kalou na nomu cala; e cakacaka na Kalou me vakabulai iko ka vukei iko mo muria donu tale kina na sala dodonu.

VAKATUSA

Ena rawati na bula vinaka kevaka au muria na iwalewale iKarisito sa vakarautaka vei au. Se cava na noqu cala ena gauna sa oti, au tudei ni cakacaka vinaka o Karisito ena noqu bula, au na kauta voli me yacova na kena na ivakataotioti ena yaca kaukauwa i Jisu!



IKURI NI LESONI
Jeremaia 29:1



BOLEBOLE NI WILI VOLA TABU ENA LOMA NI
365 NA SIGA
76 NI SIGA
Vakarua 4:6, Marika 10:1-31

GoodNews
DAILY

MATA NI CAGI KAUKAUWA

Vakatakila 3:15-16

Au sa kila na nomu cakacaka, o sa sega ni batabata se katakata: au sa vinakata mo batabata se katakata. Ni ko sa katakata vakalailai ga, ka Sega ni batabata se katakata, kau na luaraki iko mai na gusuqu.

Ena tabana ni Cagi, na cagi Kaukauwa e tubu mai ni sota na Katakata kei na Batabata, vakavuna na veisauni ni draki, ka lai vakavuna sara kina na cagi Kaukauwa, Tau bi ni Uca kei na Kaukauwa ni Ua. Ia ena loma ni Mata ni Cagi, ka dabe koto kina na veivakacalai ka ologi tu ena veivakacacani.

E vaka talega, ni katakata se batabata tiko na nomu bula ena vakavuna na yavalati ni nomu bula vakayalo. E veivakacegui na veidraki ni bula ka sega ni veivakaleqai e loma, ia e kauta mai na veivakaleqai ni tiko vakacegu, nomu inaki, kei na nomu veiwekani kei na Kalou. Ena yabaki oqo ni ilmu veivakurabuitaki, digia nikua mo vakadeitaka na nomu rai vua na Kalou. Mo bukawaqa caudre vua na Kalou, ka o na raica na veika vinaka ena yaco kina nomu bula.

VAKATUSA

Au cata meu bula taka na bula lomalomarua se tu ena kena veimama. Au sa vakaivotavota kina bula vakarisito koya sa soli oti tu vei au. Ena noqu bula vata kei na Kalou, au sa vakacala na veidraki ca kecega ni veivakacacani kina noqu bula. Emeni.



IKURI NI LESONI

Jemesa 1:8



**BOLEBOLE NI WILI VOLA TABU E NA LOMA NI
365 NA SIGA
77 NI SIGA**

Vakarua 7-9, Marika 10:32-52



NA VOSA KA CURU VEIMALIWAI KE IRA NA MANUMANU K LA NI VEIKAU

MARIKA 1:13

A sa tiko e loma ni veikau ka bogi vasagavulu, a sa dauveretaki koya ko Setani; a sa tiko vata kei na manumanu kila; a sa qaravi koya ko ira na agilose.

Mo tawasei iko, ena liutaki iko mo rogoca nai vakatakilakila ni kalou. Mai na ivakatekivu kina Vakatakila, mo tawasei iko ena kauta laivi vakarawarawa na veivakatatao se veivakacalai. E rauta ni levu na wase ni volatabu e tukuni tiko kina ko ira na tu taudua, ka ra ciqoma tu nai vakaro ni kalou ni bera ni ra kalawa yani kina kaci ni kalou. E tolu na yabaki na nona tiko mai Arapea ko Paula, vasagavulu na yabaki nona tiko na vanua dravuisiga ko Mosese kei Jisu vasagavulu na siga na nona tiko voli e lomvakatudaliga. Ko Ira kece oqo era sega ni vakacalaka, ka rawarawa kina ki vei ira me ra vakatudaliga ena kena rogoci na domo ni Kalou.

Mo tawasei iko e kenai balebale me yaco kina na vagagalu kevaka madaga era tu wavoliti iko, kei na nomu vakanamata kina veika e via solia vei iko na kalou. Ena gauna ni nona tu taudua ko Jisu e sotava kina na veivakacacani mai na nakika ni tevoro. Ia e tudei tikoga ka sega ni yavalati.

Ni sa tiko e kea na kaukauwa ni yasana ruarua, vakayalo kei na vakayago ka veivakaroti kina na agilosu ki vei Jisu. Digitaka mo tawasei iko e na yabaki oqo ni ilumu veivakurabuitaki.

VAKATUSA

Niu dau vakayagataka na gauna meu rogoca na Kalou, e vakavoui au kau dau qaravi koya ena loma ni veilecayaki kei na veivakaleqai.



Ikuri ni Lesoni
Maciu 6:6



BOLEBOLE NI WILI VOLA TABU ENA LOMA NI
365 NA SIGA
78 NI SIGA
Vakarua 10-12, Marika 11



VALE NI ONI

Vakaibalebale 13:20

Ena vuku mai ko koya sa malele vata kei Ira na vuku: Ia ko koya era veitokani vata kei na lialia ena rusa.

Na bula vinaka kei na maroroi ni oni e vakadeitaka ena nodra veiwekani. Ena vale ni oni, oira na Oni sa tiko na nodra dui Tavi: era kumuna mai na Wai Kamikamica, era dau qarava na gone, ka veitaqomaki, ka vakatubura na Yaloka me maroroi na yavusa. Kevaka e dua e vakacacani, e rawarawa ni vakaleqa na veivakadeitaki kei na maroroi ni vale. Me vaka kina, Ni ko luve ni Kalou, me da kakua ni rai lailai taka na veimaliwai kei ira na tamata Cala.

Raitayaloyalotaka na nomu lako vata kei karisito me vaka na Vale ni Oni vakayalo e kauti iko vaka voleka kina Kaci ni Kalou ki na Nomu Bula. Na kena vakatarai na veika eso e rawa ni vakacala na nomu tubu ka vaka talega kina na Sala ni nomu Bula. Na vosa ni Kalou e sa tukuna oti na veitokani vata kei Ira na Lialia e kauta mai na Rusa. Digidigi Vinaka.Vakavolivoliti iko kei

Ira na tamata era duavata na nodra nanuma, ka vakauasivi ena nodra yaloqaga me toso iliu na Matanitu ni Kalou. Na nomu i tavi kei na i tuvatuva ni Kalou e talei vakalevu ka me kakua ni vakacacani ga ena veiwekani sega ni vakaibalebale.”

VAKATUSA

Au lako kei na Yalomatua! Au yawa ki Au mai ena veika vakalialia. Na Noqu veitokani e vakaraitaka na veika vakalomalagi. Au sa duavata kei Ira na tamata ni Kalou ka yalodina vakataki au.



Ikuri ni Lesoni

1 Korinica 15:33



**BOLEBOLE NI WILI VOLA TABU ENA LOMA NI
365 NA SIGA
79 NI SIGA**

Vakarua 13-15, Marika 12:1-27



NA VAKAVUVULI NI TAMATA.

Marika 7:13

Dou sa vakatawayagataka kina na vunau ni Kalou e na nomudou ivakavuvuli dou sa dau vakatavulica: a sa vuqa na ka vakaoqo dou sa kitaka.

Milioni vakacaca na lotu vakarisito era tao tikoga ena loma ni nodra dredre baleta ni ra digitaka mera ciqoma na vosa se I tovo ni bula ni tamata ka vakadeitaka me nodra I vakavuvuli. Na vosa ni Kalou e vakamatatataka ni dua na ka e rawa ni vakatawayagataka na vosa ni Kalou sai koya na nodra I vakavuvuli era vakatavulica tiko eso ka vakayalia na mana ni vosa ni Kalou. Na yagoda e vakayagataki ga ena vuravura oqo vakaga edua na qana [qa ni vivili se qa ni bulu.] Na ka dina sai koya na yalomu.

Na kena I balebale na i tovo ni dua na matanitu se dua na korolevu se matavuvale era na tekiduru sobu kina cecere kei na lagilagi ni vunau ni Kalou. Kevaka e digitaka na vuravura qo na bula ni dravudravua, yaloca, lomabibi se cava ga e vakanananu me vakatawayagataka na cecere ni vosa ni Kalou, sa dodonu mo laivi ira na bulataka tiko. Mai na siga ko ciqomi Karisito kina, ko sa sucu vou tale ena loma ni bai ni tovo uasivi kei na vakatulewa ni vuravura oqo kei na veika kece vakayalo. Taubale ena itovo lagilagi vakaoqo ena siga ni kua!

VAKATUSA

Au cata na tovo vakavuravura. Na vei tovo kei na ivakavuvuli kece e sega ni volai ena vosa ni Kalou e sega na nodra kaukauwa vei au. Na vosa ni Kalou e noqu I cavacava ni bula kau na salavata tiko ena siga ni kua. Emeni.



Ikuri ni Lesoni
Kolosa 2:8



BOLEBOLE NI WILI VOLA TABU E NA LOMA NI
365NA SIGA
80 NI SIGA
Luke 6:1-24, Same 32-34



GoodNews
DAILY

NA DAUBUTAKO NI MARAU

Aisea 60:22

Ko koya sa lailai, ena yaco me le dua na udolu; kei koya sa lailai, me matanitu kaukauwa: koi au ko Jiova, kau na vakusarawataka ena kena gauna.

E dau tukuni tu na vosavosa oqo, “Na bula ni vakatautauvatataki edau butakoco na noda reki.” Na kena rawarawa na yatuvosa oqo e vakadinadinataka na vosa ni Kalou. Ka vuqa sara na lewe ni lotu vakarisito era vakamamadataka na nodra vakacegu ni ra digitaka mera vakatautauvatataki na nodra lavo, vakamau se vakacagicagi ki vei ira tale na tamata. Na vosa ni Kalou e vakadeitaka ni Kalou e gadreva tu ka sa nakinakitaka oti tu me solia vei keda na veika e uasivi duadua. Baleta ni Kalou e ivurevure ni vuku ka kila deivaka kece tu na tamada mai lomalagi — na kena gauna, gaunisala kei na draki ni bula e dodonu me sereki kina na veivakalougatataki oqo. Na dredre e sega sara ni kena l balebale ni Kalou sa biuti kemuni se dau tukuni ni daumaka na nomuni veisiga ni mataka. Kakua vakadua ni vakatautauvatataki na nomu bula ni dredre vei dua tale. Lewe vuqa era rawa ni yawaki kemuni ia nai lakolako oqo e nodra ga na tudei. Na Kalou sa vakarautaka oti tu na veika e uasivi ka taucoko me baleti iko duadua ga kei na nomu veivakalougatataki.

VAKATUSA

Au sega ni vakatautauvatataki na noqu bula kei ira tale eso. Au kila na noqu Kalou sa tuvanaka oti tu na noqu lagilagi. Au na sega vakadua ni vakamaduatataki se yalolailai ena yabaki oqo ni ilmu veivakurabuitaki. Au qarava na Kalou dau veivakurabuitaki. Emeni.



IKURI NI LESONI

Dauvunau 9:13



BOLEBOLE NI WILI VOLA TABU E NA LOMA NI

365 NA SIGA

81 NI SIGA

Vakarua 19:21, Marika 13:1-20



GoodNews
DAILY

BULA NI DAUVUVUTAKI VEI IRA NA TAWAVAKABAUTA

Same 37:1-2

Kakua ni ko rarawa e na vukudra nai valavala ca, Se vuvutaki ira na daucaaka ca. Ni ra na tamusuki kusa rawa me vaka na co, Me vaka na co drokadroka era na malai yani

E vuqa sara na tamata era vakalasui tu ni na soqosoqo lotu e sa rui bera sara vakalevu ena tabana ni veimaliwa se na vakayagataki ni mona livaliva ena veiyasa ni bula ka vei qaravi tiko kina ena taudaku ni lotu. Ka mani vakavuna kina vei ira sa vakalasui me ra dau raikivi ka domona na veiliutaki ena nodra vakatagedegede e cake ena loma ni bai ni matanitu ni butobuto. Na vosa ni Kalou e matata sara ni kaya, e rawa ni taukena na iyau lelevu se vakatikori ena dua na veiliutaki kilai levu edua na tamata. Ia, kevaka walega mo kila vakatabakidua na nomuni itutu se ko cei o iko, ko cei ko ni vakarurugi toka kina – kemuni na sega sara ni bau kauwai ena dua tale se dua na I rogorogo ni dua na tamata.

Ni da dau taleitaka na veika e sega ni vakalou, mo ni kila tiko oqori edua na matanikatuba sa dolavi na nodra veimaliwa ena kena vakatetei kina ko Setani me curumi iko vata kei na kena lasa ka dau vakavuna sara me seyavu laivi na nomuni veitokani vakayalo kei na Kalou. Ni ko tiko ena nona yasana ko Jisu, e nomu na iyau, itutu vinaka kei na vakatulewa mai vei dua e vakarurugi tiko ena loma ni bai ni butobuto. Kemuni sega walega ni vakavakarau vinaka, e udolu vakacaca na nomuni I vakavakarau ka vakaukauwataki talega mo rawa ni lewa na kamu meca.

VAKATUSA

Au besetaka meu domona na nona bula edua e tiko ena loma ni bai ni butobuto. Au na sega ni kukube ena nona yasana na vunika. Se mani vakacava na kaukauwa era veiliutaki tiko kina ko vuravura, au kila niu qarava tiko na Kalou vakaitamera, cecere ka lagilagi sara vei ira kecega oqo! Me rokovi na Kalou. Emeni.



Ikuri ni Lesoni

1 Joni 4:4



**BOLEBOLE NI WILI VOLA TABU E NA LOMA NI
365 NA SIGA
82 NI SIGA**

Vakarua 22-24, Marika 13:21-37



GoodNews
DAILY

E VAKATAU SARAGA VEI KEMUNI

Jemesa 1:22

Ia dou muria na vosa ka kakua ni rogoca walega, ka vakaisini kemudou kina vakai kemudou.

Ni sa bau kila mada na nomuni vakatagedegede ni bula – vakabibi na bula ni vutuniyau kei na bula e taucoko? E vakatau saraga vei keda yadudua. Se mani vakacava sara na yalodina ni dua na tamata vua na Kalou, ena sega ni rawa me solia vei kemuni na “bula e taucoko” se “bula ni vutuniyau”. Na ka ruarua oqo e sega ni cocovi meda ciqoma ia e rau cavacava se nai tinitini ga ni bulataki vinaka ga na vosa ni Kalou.

Na Kalou sa solia vei keda na nona vosa ka sa vakanuinui talega kina ni o keda eda na bula taka na vosa ni yalayala kece me baleti keda, vakauasivi ni na yaco me na vakakina na vosa. Ia e levu na lotu vakarisito era bula lecaika ka ciqoma na lasu qo – “Na veika ca edau yaco vei ira na tamata vinaka.” Na dina levu e koto, ni dua na tamata sa solia taucoko na nona bula vua na Kalou, e vakabauga ni ko koya e bulataka tiko na vosa ni Kalou ka sega ni wiliki kina na nona lotu dede toka mai. Na Kalou sa solia oti vei keda na kaukauwa kei na vakatulewa meda veisautaka na noda bula. Na taro levu e koto – ko na vakayagataka beka li?

VAKATUSA

Na noqu vinaka kei na noqu taucoko e vakatau saraga vei au. Na Kalou sa vakarautaka oti tu na I vurevure ni ka me baleti au meu taucoko kina. Ena yabaki oqo, au na vakayagataka kece na veika sa solia oti tu vei au ena yacai Jisu. Emeni.



Ikuri ni Lesoni

Luke 10:19



BOLEBOLE NI WILI VOLA TABU E NA LOMA NI
365 NA SIGA
83 NI SIGA

Vakarua 28-29, Marika 14:1-36

GoodNews
DAILY

KO NA CIQOMA NA KA KO RAICA

Josua 6:2

A sa kaya vei Josua ko Jiova, Raica, au sa soli Jeriko ki ligamu, kei na kena tui, kei na kena tamatai valu qaqa

Na veika vakayago e liutaki mai na veika vakayalo. Ena gauna ko se bera kina ni kukube taucoko kina vei Jisu me nomu, e dodonu mo raitayaloyalotaka vakayalo madaga i liu ka sega ni matamu vakayago. Oqo ka dua na veiliutaki ena loma ni bai ni matanitu. Ena noda tikina vulici ni kua, ko Josua e toqa vakamatau na veika a caka me yacova sara nai valu i Jeriko. Ni bera ni toso na mataivalu se vakayagataki na iyarag ni valu, na Kalou sa vakatusa oti tu ni na rawati na koro lelevu ka ni sa soli oti tu kina na ligadra. Na ka e gadreva ko Jisu sai koya mo na raica rawa mada i liu.

Na Kalou sa solia oti tu me nomuni na vuavuai kei na sautu. Mo na raica rawa! Na kena matalia ena lomanibai vakayalo – sai koya ena masu kei na wili vosa ni Kalou, ena qai vakavotukana vakayago.

VAKATUSA

Au sa raica rawa na vutuniyau, bulabula e taucoko, katuba ni madigi kei na veivakalougatataki sa soli kina ligaqu. Au sa winitaka nai valu kece mai vua na vunica ena yasa ni noqu bula kece. Emeni.



IKURI NI LESONI

Vakatekivu 13:14-15



**BOLEBOLE NI WILI VOLA TABU E NA LOMA NI
365 NA SIGA
84 NI SIGA**

Vakarua 28-29, Marika 14:37-72



NA CAVA E KAYA NA KALOU

Joep 22:28

Ko na Lesia na ka, ia ena vakataudeitaki vei iko:Ena cilava talega na nomu sala na rarama.

Vuqa vei keda na Lotu vakarisito e vakacalai ena dina kei na bibi ni tiki ni volatabu ka vakatavulica na Kaukauwa ni Vosa. Na vakatutusa e sega walega ni vakatudeitaki se maroroi iko ena Vosa beci. E vakadodonu taki keda kei na dina ni Vosa ni Kalou. Na tikini vola tabu nikua e vakananumi keda na gauna eda vakatusa ka vakadonuya vata kei na vosa ni Kalou, eda dolava Nona vakaro Vakayago.

Na vakatusa e sega ni vakananau vakarua me vaka na koki(Parrot). E na Kaukauwa kevaka na Vosa ni Kalou e vakaraitaka na veika sa tukuna na Kalou me baleti iko. Oya, Na cava e Tukuna? E lako mai meda rawa ka kei na bula vinaka. Ni sa tu vei iko na lewa kei na kaukauwa me uasivi vei ira na veiliutaki. Tukuna vakadoudou! E sega ni ka dina vakayalo ga, ia e ka dina talega vei iko ena vuravura vakayago.

VAKATUSA

Na vosa au cavuta e davo vakadodonu kina vosa ni Kalou. Niu sa vakatusa na tiki ni Vola Tabu me baleti au au sa vakavuna me rairai mai na dina oqo ena noqu bula vakayago, ena Yaca I Jisu. Emeni



IKURI NI LESONI

2 Korinica 4:13



BOLEBOLE NI WILI VOLA TABU E NA LOMA NI

365 NA SIGA

85 NI SIGA

Vakarua 30-31, Marika 15:25-47

GoodNews DAILY

NA RAWARAWA KEI NA VAKABAU- TA VAKAUKAUWA

2 Timoci 4:2

Mo vunautaka na Vosa; gumatua e na gauna vinaka, e na gauna ca, mo vunauci ira sa Cala, mo dauvakarota tiko e nai vakavuvuli ka vosota vakalevu sara.

Ena vakataotioti ni gauna oqo, na tamata ni Kalou e vuravura taucoko era vakadreta na bibi ni vakasuka yalo ena nora kauti Ira mai na tamata ena vanua butobuto kina Rarama ni Kalou vua na Luvena Ko Jisu Karisito. Ia, e vuqa na Lotu vakarisito era vunau taka ga na Vosa ni Kalou na gauna ga era vunau kina, E sega ni vaka me da cakava me vaka na yalo tabu e vakauqeti keda meda cakava. Na Tikini Vola tabu e vakananumi keda ni itavi ni tamata me da vakarau me wasea na noda vakabauta ena gauna vinaka kei na gauna ca.

Na Kalou e sega ni mai cakacaka ena gauna ko yalataka, ena gauna ga sa veivakauqeti kina na Yalo tabu me ko vosa sara, Kua ni waraka na gauna me ko tu donu kina, Cakava! Jisu, na noda ivakaraitaki dina. E dau Vosa vakadoudou, veitalia ke dua e via vakamavotaki koya. Kua ni vakacala Na Vosa ni Kalou ni sa Dodonu. Kua ni tarova na Yalotabu ni veivauqeti me tarai e dua na Yalo ena vosa ni Kalou. Digia na vakabauta vakaukauwa mai na Rawarawa.

VAKATUSA

Au tu vakarau meu vakatetea na itukutuku vinaka kei Jisu Karisito ki vua e dua, ena vanua cava ga, ena gauna cava ga! Na rere ena sega ni tarova na Noqu via vukea e dua, me vakataki Jisu, Au sa digia na Vakabauta vakaukauwa mai na Rawarawa. Emeni



IKURI NI LESONI

1 Pita 3:15



BOLEBOLE NI WILI VOLA TABU E NA LOMA NI

365 NA DIGA

86 NI SIGA

Vakarua 32-34, Marika 15:25-47



UASIVI MAI NA VEIKA E YACO

Roma 12:2

Ia dou kakua ni vakatauvatani kemudou kei ira era sa vakavuravura;ia dou mataliatiki ga ni sa vakavoui na yalomudou,Mo dou kila rawa kina na lewa ni Kalou, mo dou kila rawa kina na loma ni Kalou, sa yaga, ka vinaka, ka dodonu sara.

E tiko e dua na nodra bula na ka vakayalo, e dua na vanua ni lagilagi ka vakarautaki tu kina na vosa ni Kalou me i yavu cecere duadua. Ena dina cecere oqo, na lawa duadua e vakayagataki tiko e lako ga mai na vosa ni Kalou. Ena vuku i Karisito, o sa taukena na bula ena vanua oya ka sa solia vei iko na nona Vosa me vakavulici iko mo bula e toro cake mai na veika ca kei vuravura.O koya mo kakua ni kaya vakadua, “Au sa tiko e ruku ni leqa kei na dredre,” ni sega ni dodonu mo taukena na itukutuku vaka koya. Ena vuku i Karisito, o bula tu e na bula toro cake mai na veika ca kece e vakavuna na vuravura.

Ni o vakamalumalumutaka na yagomu ki na dina ni vosa ni Kalou, o sa sereki kina mai na i tuvatuva ni vuravura koya e vakaleqa na tamata e na tauvimate, dravudravua, rarawa kei na ca ni bula; ka o na soko yani kina ki na bula vou e sinai tu ena veivakalougatataki kei na tubu vinaka.

VAKATUSA

Au bula e na bula toro cake mai vei ira na veika e yaco. Au bula e dua na bula e duidui mai na leqa ka sotavi ena vuravura. Au sa taukena na iVakatagedegede ni loloma i Jiova. Emeni



IKURI NI LESONI

Efeso 2:6



BOLEBOLE NI WILI VOLA TABU E NA LOMA NI 365 NA SIGA 87 NI SIGA

Josua 1-3, Marika 16

GoodNews
DAILY

ME VAKA NA TAMA SA VAKA KINA NA LUVENA

2 Koronica 3:18

Ia koi keda kecega, ni sa sega ni tabonaki tiko na matada, eda sa raica na serau ni Turaga me vaka ena lloilo, ka sa vakamataliataki me da vakataki koya, ni sa tubu cake tiko na serau me uasivi, me vaka e na Turagao koya na Yalo tabu.

Na Turaga ko Jisu a bula tiko e vuravura, e sega ni bula vaka Luve ni Kalou ena Nona lagilagi taucoko, ia e a digitaka me bula vaka e dua na luve ni tamata. E a digidigi me cakacaka vaka na tamata me vakaraitaka ni veika mana, ivakatakilakila kei na veivakurabuitaki kecega e a cakava, e rawa talega ni caka vei iko, na luvena, ni o se bula tiko ga ena yago vakavuravura oqo.

Ni o wilika na iVola Tabu ena veivola ni Kosipeli ka raica na ivakadinadina kaukauwa ni Nona vei qaravi, kua ni raica na Nonai valavala me ka dredre ni rawati. A lako mai ko Karisito me vakaraitaka na ivakaraitaki vinaka duadua na ivakaraitaki dodonu ni bula meda bula kina. Na Nona mate ena kauveilatai e sega ni baleta walega na veivakabulai, ia me rawa ni o rawata ka lako voli ena kaukauwa vata ga kei na bula vata ga e tu vua.

VAKATUSA

E sa tu vei au na bula nei Karisito. Na Turaga ko Jisu sa noqu ivakaraitaki uasivi duadua. Ia ni'u wilika ka tugana e lomaqu na nona Vosa, au sa veisautaki wasoma ena veisiga me'u tautavata kei na Nonai vakaraitaki dina. Emeni.



IKURI NI LESONI

1 Joni 4:17



BOLEBOLE NI WILI VOLA TABU E NA LOMA NI
365 NA SIGA
88 NI SIGA

Josua 4-6, Joni 1:1-28



NA KA E NA YACO E NA YACO GA

Luke 10:19

Raica au sa solia vei kemudou na kukauwa mo dou butuki Ira loa na gata kei na batibasaga, ka mo dou rawa na kukauwa kecega ni meca; ia ena sega sara e dua na ka me vakacacani kemudou.

E tiko ena gauna oqo e dua na mate levu vakayalo vei ira na Lotu Vakarisito, ni ra sega ni kila na kukauwa e tu vei ira me ra veisautaka kina na nodra ituvaki. Era dau vakayaloqataki wale ga, ni ra ciqoma na bula me vaka e lako tiko kina, ka laiva na veika e vakavolivoliti ira me lewa na nodra ivola ni bula. E na veigauna eso, era sega ni vakayagataka na kukauwa ni veisau, ia era dau cavuta ga na vosa vaka, “na ka ena yaco, ena yaco ga,” se “kevaka e noqu, ena lako mai vei au.” Na vosa vaka oqo e lasu mai vua na meca, ka nona ituvatuva me tarova na nomu i votavota.

Ia, ni o sucu vou mai Vua na Kalou, sa solia oti vei iko na lewa kei na kukauwa mo vakarusa kina na veika kecega e vuritaka mai vei iko na meca. O rawa ni cavuta me yaco na veika kecega sa solia vei iko ko Karisito. E kena ibalebale ni o rawa ni kaciva na nomu vutuniyau, na nomu bula vakalou, ka vakarota na veivakalougatataki kece me curuma vakatotolo na nomu bula. Tugana nikua na Vosa ni Kalou, lako voli ena kena dina, ka raica na nomu bula ni sa veisautaki vakaoti.

VAKATUSA

Au na sega ni rawa ni vakacalai vakasauri. E sega ni dua na ituvaki e uasivi vei au me'u sega ni rawa ni veisautaka. Au sega ni dua na Lotu Vakarisito dau waraka me yaco na ka. Au na vakavuna na veisau vinaka. Emeni!



IKURI NI LESONI

Filipai 4:13



BOLEBOLE NI WILI VOLA TABU E NA LOMA NI

365 NA SIGA

89 NI SIGA

Josua 7-9, Joni 1:29-51



GoodNews
DAILY

LECAIKA E NA VOSA NI KALOU

Osea 4:6

Era sa rusa ko ira na noqu tamata ni sa yali vei ira na vuku:ni ko sa biuta na vuku,au na biuti iko talega,mo kakua ni bete tiko vei au: ni ko sa guilecava na vunau ni nomu Kalou,koi au talega,kau sa guilecavi ira na luvemu.

E na mata veilewai na sega ni kila e sega ni dodonu me dua na iulubale.E ka ni rarawa ni levu na Lotu Vakarisito era lecaika e na dina ni iVola Tabu..Era bula e na bula vakaloloma, sega ni rawa ka kei na bula dredre. Sega ni baleta ni oya na gagadre ni Kalou, ia baleta saraga ni ra sega ni kila na ka era taukena.

E tukuna vakamatata na iVola Tabu, ni sega ni kaukauwa ni vunica na nomu leacaika ia baleta ga na nomu leacaika e na vosa ni Kalou.Na Vosa ni Kalou na nomu kaukauwa ka nomu I vukevuke mo vorata kina na vunica.E na nomu wilika ka tugana e yalomu na vosa ni Kalou, o na rawata na kaukauwa vakayalo me akarusa na veivakacacani kece ni meca.vorata na vakanananu niko bula e na ruku ni nomu I votavota. Lako ena kaukauwa ni vosa ni Kalou,.

VAKATUSA

Au e dua na lotu vakarisito dau vulica inaka na vosa ni Kalou.Ena noqu wilika na Vosa ni Kalou, au sa vakarautaka na noqu bula meu vorata na ivadi ca ni tevoro. Niu wilika na vosa ni Kalou e sa sega ni dua na nona ulubale na tevoro me vorati au. Me vakalagilagi na Kalou. Emeni



IKURI NI LESONI

Aisea 5:13



**BOLEBOLE NI WILI VOLA TABU E NA LOMA NI
365 NA SIGA
90 NI SIGA**

Josua 10-12, Joni 2



E marautaka na GoodNews Daily me vakarautaki vakamatau ka vakatabakidua na kena tabaki na ivola vei ira na gone kei na tabagone. E soli kina na vosa ni parofita ena veisiga mai na yalo i parofita Ubert Angel ka vakarautaki ena sala me vakauqeti vei ira keca na gone kei na tabagone ni vuvale.

Sa vakarautaki vakavinaka na neitou devotional me vakayavalata na Vosa ni Kalou, me vakayacoka ka me rawarawa kara vakilaitaki ena bula vakayalo.. Na neitou inakinaki levu oya me yacova na dina ni Kalou na yalodra na tagane kei na yalewa ena veitabagauna kece, ka vukei ira mera tubu ena vakabauta, kila ka tiko vakamatau nodra bula vata kei Koya ena veisiga kecega

IVOLA NI TABAGONE

E lako vakatitobu ka vakasinaiti ena ivakasala kaukauwa me vakarautaki ira na itabagone mera lako curuma na bolebole ni bula ena vuku ni Yalo Tabu kei na kaukauwa vakayalo.

IVOLA NI GONE

E tabaki nai vola ogo me baleti ira na gone lailai me ra tekivutaka na kila-matua me baleta na vakabauta, loloma, kei na vosa ni yalayala ni Kalou ena sala marautaki ka vakauqeti, me rawa ni tubu na nodra veivolekati kei na Kalou ka me vakavekilaitaki talega na iVola Tabu vei ira.



Ena veisiga, o na ciqoma kina na Nomu Vosa Vakaprofita ni Siga ka volaivakarawarawa mai vei na Parofita Uebert Angel, e dua na iVakasala vakalomalagi me vakaukauwataki kina na nomu lako vata kei na Kalou ka tubera tiko na nomu bula ena Nona Vosa. E dua dina na sala kaukauwa me tubu vata kina na vuvale ena vakabauta ka vakatitobu talega na nodra kila nai Vakavuvuli dina ni Kalou.

DON'T MISS OUT!

Start experiencing the transformative power of the GoodNews Daily, a prophetic guide designed to uplift and inspire every generation!





NA NODA KALOU KO JISU KARISITO

Na noda Kalou ko Jisu Karisito ei vakadei ni vakabauta va-Karisito. Na nona bula kei na nona ivakavuvuli e veisautaka kina vakalevu nai tukutuku ni veigauna. Na noda Kalou ko Jisu Karisito e kilai ena nona loloma tawa yalani, vuku kei na veicakacaka mana ea vakayacora. Na uto ni nona vakatavuvuli na loloma, dau veivosoti kei na yalayala ni bula tawa mudu, solia na vakanuinui kei na veisereki kivei ira kecega era vakabauti koya. Ena nona bula ni vakatavuvuli, ea vakalakova na veivanua e Jutia, vakabulai ira era tauvimate, vakacegui ira era rarawa, ka vakatavulica na matanitu tawa mudu ni Kalou.

Na nomu ciqomi Jisu Karisito me nomu Kalou ka ivakabula sa kenai balebale na nomu ciqoma na nona I vakavuvuli ka sureta na nona mai tiko ka veisautaka na nomu bula. Nai lakolako oqo e sala ki na vakataudeitaki vakayalo, e yavutaki ena vakabauta, loloma, kei na iyalayala ni vakabulai.

Ena vukui Jisu Karisito na noda Kalou, eda kunea na kaukauwa, nai nuinui, kei na sala ki na vakacegu tawa mudu. Na noda vakabulai se na noda rawata na veisereki, e dodonu meda soli keda vua na Kalou kei na nona inakinaki kei na nona ituvatuva ena noda bula. Oqo e kena ibalebale meda biuta na noda ivalavala makawa ka gole vei Jisu Karisito, meda kerea vua na veivosoti mai na noda ivalavala ca ka solia vei keda na bula vou ena vukuna.

Roma 10:9

Kevaka ko na vakatusa e na gusumu na Turaga ko Jisu, ka vakadinata e na vu ni yalomu ni sa vakaturi koya cake tale mai na mate na Kalou, ko na bula

Na veivakabulai e isolisoli walega ni Kalou vei keda ka eda sa yacova kina meda luvena. Na veivakabulai oqo esa ivakaraitaki ni noda ciqomi ki na vuvale va-Kalou, ka solia vei keda na kaukauwa meda bulataka na bula e taucoko kei na inaki ni noda vakatakila na Kalou kina vo ni nona ibulibuli.



KO SA CIQOMI JISU BEKA?

Ni sa lako mai na Luve ni tamata me vakasaqara ka vakabula na ka sa yali. Luke 19:10

KEITOU SA SURETI IKO MO CIQOMI JISU ME NOMU TURAGA KA NOMU I VAKABULA, MO CAVUTA NA MASU OQO

KIVEI KEMUNI NA KALOU, AU SA GOLE MAI VEI KEMUNI ENA YACA I JISU KARISITO KO KOYA NA LUVEMUNI. AU VAKABAUTI JISU KARISITO, NI SA LUVE NI KALOU, MAI NA VUNI YALOQU TAUCOKO AU VAKABAUTANI A MAI MATE E NA VUKUQU, KA VAKATURI KOYA CAKE TALE MAI NA MATENA KALOU. AU VAKABAUTA NI BULA TIKO E NA GAUNA E DAIDAI. AU VAKATUSA MAI GUSUQU NI KO JISU KARISITO SA NOQU KALOU KA NOQU I VAKABULA E NA SIGA E DAIDAI. E NA VUKUNA KEI NA YACANA QAQA, AU SA TAUKENA KINA NA BULA TAWAMUDU; KAU SA SUCU VOI. VINAKA VAKALEVU TURAGA NA NOMUNI VEIVAKABULAI, E DAIDAI AU SA OKATI AU ME'U LUVE NI KALOU, HALLELUIAH.

MO MARAU!

E DAIDAI KO SA VAKABAU MO LUVE NI KALOU.

Toso tiko ga na nomu tubu vakayalo ena nomu tiko ga ena Nona Vosa, masu ena veisiga, ka vakaukauwataki tiko nomu vakabauta. Sa tu vua na Kalou na nomu ilakolako veivakurabuitaki e na gauna mai liu vei iko.

Ke o via tosoya nomu bula vakayalo qai veitaratara

UK: +44 3333 448 612 | USA +1 240 781 6942

RSA: +27 51 004 0209 | ZWE +263 773 195 955

Email: gnd@goodnewsworld.com



TIKINI VOLA TABU NI VEIMAROROI

O sa wavaliti ena kaukauwa ni Kalou, ena sega ni dua na ka ca e tu mena vorati iko!

AISEA 54

14 NI SA TU MAI NA KA DODONU AU SA VAKATAUDEITAKI KINA, E NA YAWA VEI AU NA VEIVAKARARAWATAKI-NI NA SEGA NA KA MO REREVAKA ; KEI NA TAQAYA,NI NA SEGA NI TOROVI IKO.

15 RAICA ERA NA SOQONI DINA MAI,IA ENA SEGA NI VU VEI AU:KO KOYA E NA SOQONI VAKAIVALU MAI VEI IKO,E NA VUKI GA VEI IKO KO KOYA.

16 RAICA,KOI AU KA'U A BULIA NA MATAI KOYA SA IRIVA NA QILAIISO WAQA,KA SA CAKAVA MAI NAI YARAGI ENA NONA CAKACAKA;KOI AU TALEGA KA'U A BULI KOYA NA DAUVAKACACA ME IA NA VEIVAKACACANI:

17 NAI YARAGI KECEGA SA CAKA ME KEMUENA SEGA GA NI YACO;KEI NA YAME KECEGA E MAI VEILEWAI KEI IKO KONA VAKACALA GA.OQO NA NODRA I VOTAVOTA NA TAMATA I JIOVA,KEI NA NODRA VEIVAKADONUI MAI VEI AU,SA KAYA KO JIOVA

OQO NA VEIKA SA TUKUNA VEI AU NA KALOU.
AU SA SEGA NI DRUKA E NA YACA I JISU!

Me tubu cake nomu bula vakayalo, veitaratara kei
keitou:UK: +44 3333 448 612 | USA +1 240 781 6942
RSA: +27 51 004 0209 | ZWE +263 773 195 955
Email: gnd@goodnewsworld.com





NA ISOLISOLI NI VEIVAKABULAI

ROMA 10:9

KEVAKA KO SA VAKATUSA ENA GUSUMU NA TURAGA KO JISU,KA VAKADINATA ENA VUNI YALOMU NI SA VAKATURI KOYA CAKE TALE MAI NA MATE NA KALOU,KO NA BULA.

Na veivakabulai sai koya na cakacaka mana levu duadua. E sega ni rawati ena cakacaka vinaka se vakatulewa ni lotu; e dua na isolisoli walega mai Vua na Kalou. Ni a mate ko Jisu Karisito ka tucake tale, e dolava kina na sala me vakabulai kina na tamata kecega mai na ivalavala ca ka kauti koya ki na bula tawa mudu. Sa dodoka tu na na ligana me vakacegui ira kece na vakabauta ka tusanaka na Yacana.

E sega ni dua na ka na vanua ko sa lakova oti mai se cakava.Na dra i Jisu e vakasavasavataka na ivalavala ca kece, cala kece, kei na malumalumu kece. Ena nomu vakabauta, sa bokoci na nomu gauna sa oti, ka tekivu kina na nomu bula vou. Na ka ga mo cakava oya, mo vakabauta e lomamu ni o Jisu na Turaga ka vakatusai Koya ena gusumu. Ena gauna sara oqo, o rawa niko ciqomi Koya.

Tukuna vaka oqo:

“Turaga Jisu, au vakabauta ni ko ni a mate ena vukuqu ka tucake tale. Au ciqomi iko mo noqu Turaga ka noqu iVakabula.”

**Sai koya saraga oya,ko sa sucu vou tale
O sa takosova mai na mate ki na bula!**





NA GAUNA NI NOMU VAKABULAI

1 PITA 2:24

O KOYA GA VAKAI KOYA GA KA COLATA NA NODA IVALAVALA CA, ENA YAGONA ENA KAUVEILATAI, MEDA MATE TU KINA IVALAVALA CA KA IA NAI VALAVALA DODONU E NA NODA BULA:IA SA WE NI KENA KUITA DOU SA VAKABULAI KINA.

Na veibuli e sega ni dua na vosa yalayala e waraki tiko me yaco; sa caka oti tu. Ni a vakoti ko Jisu ena kauveilatai, e sega ni colata walega na nomu ivalavala ca, e colata talega na tauvimate kece, na rarawa kece, kei na malumalumu kece. Na mawe ni kena kuita e da sa vakataucokotaki kina.



O sega ni dodonu mo vakatovolea na nomu vinaka tale; sa sauma oti na nomu bula vinaka e na rua na udolu na yabaki sa oti. Ena gauna ga o ciqomi Jisu Karisito, e tekivu cakacaka ena yagomu na kaukauwa vata ga ka vakaturi Koya cake mai na mate. Ena gauna oqo, sa sa curumi iko tiko na kaukauwa ni veivakabulai. Na ivakatakilakila ni tauvimate kece e dodonu me cuva ki na yaca i Jisu. Mo vakatusa Ena mawe ni kena kuita au sa vakabulai kina.

Ciqoma, sa yaco mai na nomu bula.

NA RAI VAKAYAWA NI VURAVURA E GADREVA ME VAKA ILAVOTAKI

MAI TUTAKA NA KENA VAKATETEI NA ITUKUTUKU VINAKA E VEISIGA.



E vuqa na kena ivakadewa ena vei vula,o ira na dau yalodina ena kena vakailavotaki nai volaoqopera dau veiwaseyaka na itukutuku vinaka.E veisiga e nodra cakacaka na kena vakatetei tiko na kosipeli.Mai lewena ka tokona Nai tosotoso ni veivakadeitaki Ni Kalou na nomu solia vua e dua na tamata e dua nai tekitekivu vou kei na duanai nuinui vou ena sigani mataka.

MAI VUA NA PAROFITA KO UBERT ANGEL.

Mo Sema Mai ka Mai Dua Vei Ira Na Vaka Ilavotaka Nai Tukutuku Vinaka

To further grow as a Christian contact us:

UK: +44 3333 448 612 | **USA** +1 240 781 6942

RSA: +27 51 004 0209 | **ZWE** +263 773 195 955

Email: gnd@goodnewsworld.com



DUA NA ITUKUTUKU VUQA NA VEIMATAQALI VOSA

BALETA NA ITUKUTUKU I KARISITO E SĒGA NI YALANI E NA DUA GA NA VOSA.

Na itukutuku vinaka e veisautaka tiko na bula e vuravura raraba ena kena vakadewataki ki na vuqa na vosa e vosataki raraba, ka solia vei ira e milioni na tamata na nodra rawata na kila ni veivakabulai iJisu Karisito. Ena veimatanitu kei na itovo vakavanua, era sa sotava tiko na tamata ena veivanua kecega na Vosa vakaparofita ka sotava tiko na veimaliwai veisautaki ni bula kei na Kalou ena ivola oqo na itukutuku vinaka.



Na itukutuku vinaka e sa basuraka na vei dredre ka vosa vakadodonu ena lomadra na tamata e na nodra dui vosa. Mai na veivale kei na koronivuli ki na veimatalotu, univesiti ka vakakina vei ira na iliuli kei na peresitedi, e sa yacovi ira yani naaitukutuku vinaka.

Ena kena kau yani na Vosa vakaparofisai nei Parofita Uebert Angel ki na veimatanitu kei na vosa kecega, sa veivuke tiko na itukutuku vinaka ena kena vakayacori na ilesilesi Levu ena itabatamata oqo.

KE O DUA VEI IRA NA VIA VAKA ILAVOTAKA NA KENA TABAKI NA ITUKUTUKU
VINAKA NI QAI VEITARATARA ENA :

KO NI SA KIDAVAKI E NA IVATAVATA NI ITUKUTUKU VINAKA



**MAI VUA NA PAROFITA KO UBERT AANGEL SIKOVA NA
NEITOU IVATAVATA**

Mai lako curuma e dua na veilaveti ni bula e na veisiga ka tubu talega E na veika vakayalo e na nomu sikova na neitou website. Nunuva yani na vosa ni parofisai e na veisigakei na veivakasinaiti ni veika e koto kina ka rawa ni veisautaka vakadua na nomu bula. Kakua ni calata na veivakarauteki oqo me vakatitobutaka yani na no.u vakabauta kei na kena kunei na reki ka tikoga e na vosa ni Kalou. Sikova na ivataavata ni itukutuku vinaka nikua.




Connect with us on social media:

@goodnewsdailydevotional

For daily encouragement, teachings and uplifting messages.

OUR WEBSITE

ENA VEISIGA



Tomana mai na I tikotiko raraba ni ira na dau vakarogoca na I tukutuku Vinaka e veisiga e vuravura me tekivu kina na nodra siga. Vakarogoca na I Tukutuku Vinaka ena Spotify ka laiva me nomu I tokani ena tubu vakayalo kei na dina vaka Vola Tabu ena nona vakatakila kei na vakavuvuli ni Parofita ko Uebert Angel.

ENA VEISIGA



Youtube

Keitou kauta mai vei iko na tukuni yalo ka yaco dina ena kena revurevu na I Tukutuku Vinaka e Veisiga e vuravura ena neitou tabana ni You Tube. Na kena I vola ni lotu e veisiga e vinaka duadua , esa tara e levu na bula ka vakatetea na I tukutuku ni nuinui, loloma kei na vakabauta. Ena nona vakavuvuli na Parofita ko Uebert Angel, na I vola ni Tukutuku Vinaka e Veisiga e vakayagataki kaukauwa ena veisau ni bula yadudua, ka vakavuna mera bulataka na bula vakai naki na tamata yadua, matavuvale kei ira na gone.

MAI VUA NA PAROFITA KO UEBERT ANGEL



SUBSCRIBE NOW

@GOODNEWSDAILYDEVOTIONAL

WWW.GOODNEWSDAILYDEVOTIONAL.COM

www.goodnewsdailydevotional.com

GoodNews DAILY

CONNECT

A FRESH WORD EVERYDAY, ONE TAP AWAY



Na vanua cava ga ko tiko kina mo sema tikoga e na vosa. Mo vakadikeva na itukutuku vinaka e na veisiga me rawa ni ko na vakaukauwataki ka tara cake na nomu vakabauta e nai vakavuvuli kaukauwa ka veilaveti nei parofita Ubert Angel.



NA NODA SITO A

VEIKA BIBI KECE ENA DUA NA VANUA



I VAKAMACALA NI ITUKUTUKU VINAKA E NA VEISIGA

Na bula vuavuai vinaka vei Karisito e tekivu ena gagadre me kilai na Vosa ni Kalou. Na iTukutuku Vinaka ni Veisiga, ka vola na Parofita Uebert Angel, e vakarawarawataka ka vakaibalebale na sasaga oqo. Na iVola 1 e kauta vata mai e vuqa na wase kaukauwa ka sinai tu ena veivakalougatataki kei na veivakavulici ena veilutaga duidui, ka tuvanaki kece ena dua na sala rawarawa me muri ka kilai. Na drau ni veva yadua e vukei iko mo tubu cake ena vakabauta, rawata na vakasama titobu ki na Kosipeli oqo, ka sotava na kaukauwa ni veisau ni bula ni Vosa ni Kalou ena veisiga.

TABAKA EKE MO KILA
NA VANUA E TIKO KINA
NA NEITOU SITO A.



USE BELOW CODE FOR 10% OFF FIRST PURCHASE:
GOODNEWS10



IVola 1 | 2026

JANUARI – VEVERUERI – MAJI

Na ITukutuku Vinaka e dua na ivola vakavunau e vakarautaki ena Spirit Embassy:

Na GoodNews Church, e wasea na vei qaravi vakaparofita kei na vakasama vakalotu nei Parofita Uebert Angel. E solia me wasea na itukutuku i Jisu Karisito ka vakauqeti ira na vakabauta ena Vosa ni Kalou.

Me baleta na ivakarau tale eso, se na ituvatuva me wasei, qai veitaratara kei na tabacakacaka e voleka vei iko

Yaca ni tabacakacaka :Spirit Embassy Fiji
Turaga/Turaga ni Veitaratara:
Veitaratara :
Imeli:spiritembassyfiji@yahoo.com

Copyright © 2025 na Uebert Angel

Na dodonu kece e tiko.

support@goodnewsworld.com
www.goodnewsworld.com

Me baleta tale eso na itukutuku:
gnd@goodnewsworld.com | www.goodnewsdailydevotional.com

**Me vakavulici vinaka cake ena nomu bula vakarisito,
veitaratara mai vei keltou:**
UK: +44 3333 448 612 | USA +1 240 781 6942
RSA: +27 51 004 0209 | ZWE +263 773 195 955
Email: gnd@goodnewsworld.com



SCAN ME



For further information on how to
grow as a Christian, please get in
touch with us at:

UK: +44 3333 448 612
USA +1 240 781 6942
RSA +27 51 004 0209
ZWE +263 773 195 955

gnd@goodnewsworld.com
goodnewsdailydevotional.com

**SCAN FOR YOUR
FREE DOWNLOAD**

